



Беларус

75-ГОДЗЬДЗЕ!
Менск, 25 сакавіка 1918 г.
«Ад гэтага часу Беларуская
Народная Рэспубліка абвешчаецца
незалежнаю і вольнаю
дзяржавай».
Рада БНР

№ 406 Кастрычнік 1993

Год выд. 42

BIELARUS / Belarusian Newspaper in the Free World. Published by the Belarusian American Ass'n, Inc.

Address: P. O. Box 178, Jamaica, N.Y. 11432, U.S.A.

Price \$2.50

ЛІСІЦА Й ВАРОНА

Да ацэнкі Першага з'езду беларусаў сьвету

Прайшло ўжо крыху часу ад з'езду беларускага замежжа ў Менску ў ліпені сёлета. Рэха гэтай падзеі яшчэ чуваць сярод тых, хто ўзяў у ёй удзел, і да пэўнай меры жаль сярод тых, хто з тых ці іншых прычынаў ня змог там быць. Я атрымаў уражаньне, што ўдзельнікі вярнуліся зь вялікай дозай эўфарыі, і не бяз прычыны. Зьезд прайшоў на надзвычай высокім мастацкім ды нацыянальным узроўні. Бел-чырвона-белы сыяг і Пагоня сіялі на сцэне — тыя самыя сымбалі, за якія тысячы загінулі ў падвалах КДБ, Курапатах ды сібірскай тайзе. Беларускія патрыятычныя песні «Пагоня», «Магутны Божа» прагучэлі на залі. Шмат хто пусьціў сьлязу, адчуўшы сябе ўдома ў родным Менску ды ўспомніўшы той час, калі за падобных песняў пагражала небясьпека арышту й доўгага зьняволеньня.

Цяпер у мяне паўстае пытаньне: чаму БНФ, БАЗА ў ЗША ды ЗБК ў Канадзе мелі даволі вялікія зьсяццарогі на конт таго, ці прымаць удзел у гэтым зьездзе. Прызнаюся, што я таксама адзін з тых, хто меў гэтыя зьсяццарогі. У мяне паўстаюць два пытаньні, на якія, магчыма, чытач дапаможа мне знайсці адказ.

На першае пытаньне — чым паясьніць такія высокі нацыянальна-патрыятычны ўзровень з'езду? — даволі лёгка адказаць: удзельнікамі з'езду былі ў пераважнай частцы людзі з замежжа, дзе яны захавалі родную мову, нацыянальную сымболіку ды ідэал незалежнай дэмакратычнай дзяржавы. Разам зь імі былі сябры БНФ — гарачыя патрыёты, якія пры першай нагодзе адкінулі ды спалілі партыйныя білеты, дэманструючы гэтым свой пратэст супраць накінутай ім сілай чужой сыстэмы.

Другое пытаньне больш складанае: чаму ўрад Рэспублікі Беларусь, які амаль поўнасьцю прадстаўляе сабой урад былое БССР, пераняў ініцыятыву ды згадзіўся фінансаваць цэлую імпрэзу? Тут я папрашу чытача дапамагчы мне знайсці адказ на гэтае пытаньне. Прапаную некалькі варыянтаў адказу. Першы гэта — магчыма, стаўся цуд: былая намэнклатура раптам убачыла сьвятло і ператварылася ў беларускіх патрыётаў, якія бачаць і хочуць пабудаваць беларускую дзяржаўнасьць. Але ў практыцы гэтага ня відаць. Яны супраць вольных выбараў, супраць эканамічных рэформаў, супраць беларускай мовы. Бо чаму-ж да гэтай пары амаль ніхто зь іх у Вярхоўным Савеце не гаворыць па-беларуску? Сп. Кебіч ганарыцца ведаю польскай мовы, але неж яму цяжка навучыцца сваёй роднай мовы — ня мае ахвоты. Беларусы вельмі здольныя да моваў. Дыяспара хутка апанавала чужыя мовы. Была патрэба ды ахвота.

А можа гэта старая практыка — крок назад, а два наперад? Чаго-ж вы хоча-

це? У Беларусі поўная свабода. Аднак падзеі з'езду мала былі ведамыя мясцоваму насельніцтву. Сродкі масавай інфармацыі вельмі ўдала «інфармавалі» аб зьездзе, асабліва тэлебачаньне. Яно спрытна агранічыла інфармацыю аб некаторых выступленьнях і падзеях на зьездзе.

А можа ўрад рэспублікі хацеў паказаць, што ён патрыятычны ды гатоў адгарадзіцца ад Расеі? Барані Божа, не. Ён хутчэй імкнецца падпісаць вайсковую ўмову з Расеяй, каб бараніць Беларусь. Але ад каго?

А можа ўлады хацелі паказаць, што яны поўнасьцю адмовіліся ад мінулага? Але вось глядзі: камуністычная партыя зноў легальная! Тая самая партыя, якая давяла да эканамічнай руіны адну з найбагацейшых краінаў. Праграма партыі тая самая.

Мне напамінаецца адзін з маіх пацыентаў, які курюў тры пачкі папяросаў у дзень ды захварэў на рака лёгкіх. Калі я паясьніў прычыну хваробы, ён падзякаваў ды далей сабе курюў. Дык дзе-ж адказ на маё пытаньне?

На дрэве сядзіць варона і трымае сыр у дзьобе, а лісіца мела апэтыт на гэты сыр. «Якая ты прыгожая», — сказала яна вароне, — «напэўна маеш таксама прыгожы голас». І варона, захопленая пахвалою, паказала свой голас, ды сыр апынуўся ў лісіцы, а варона засталася з пустым дзьобам.

Наш сыр, спадары, гэты ідэал вольнай незалежнай і дэмакратычнай Беларусі. Ідэал, які мы перахоўваем поўстагодзьдзя. Не дазвольце, каб нам яго забралі.

Б. Рагуля

П.С. Хацеў-бы пачуць камэнтары чытачоў.

БЕЛАРУСЬ НАБЛІЖАЕЦЦА ДА СВАЙГО (КУПАЛАЎСКАГА) ГІМНУ

Няслава, якая дасюль суправаджае новую беларускую дзяржаву — стары савецкі гімн з выхваленьнем збанкрутаванае ленынска-сталінскае партыі — можа, неўзабаве скончыцца. Журы конкурсу на новы гімн Рэспублікі Беларусь знайшло шчаслівую, думецца, разьвязку з тэкстам, узяўшы першыя чатыры і апошняю звароткі вершу Янкі Купалы «Малаядая Беларусь» (напісанага ў 1913 годзе). Апошняя зваротка вершу (якая магла-б быць прыпевам) гучыць наступна:

Падыймайся зь нізін, сакаліна сям'я,
Над крыжамі бацькоў, над нягодамі;
Занімай, Беларусь малаядая мая,
Свой пачэсны пасады між народамі!..

Журы абвешыла конкурс на музыку да купалаўскіх слоў з тэрмінам да 15 лістапада гэтага году.

ЛІСТЫ ПРЭЗЫДЭНТУ КЛІНТАНУ І АДКАЗЫ АД ЯГО

Беларуска-Амэрыканскае Задзіночаньне (БАЗА) пасля свайго апошняга кангрэсу (гл. «Беларус» № 405) выслала ў Белы Дом прынятую на кангрэсе падзяку Прэзыдэнту ЗША Білу Клінтану за ягонае прыняцьце Старшыні ВС Беларусі Станіслава Шушкевіча. У тэлегране БАЗА было сказана:

Паважаны сп. Прэзыдэнт!

Беларуска-Амэрыканскае Задзіночаньне ўдзячнае Вам за запысы ў Белы Дом сп. Станіслава Шушкевіча, Старшыню Беларускага парлямэнту. Сп. Шушкевіч, лідэр з дэмакратыч-

нымі ідэямі, шукае выйсьця зь вельмі складанага палажэньня. Мы спадзёмся, што ён паедзе з Вашынгтону зь некаторымі канкрэтнымі вынікамі, якія дапамогуць яму выйсьці ад нападаў на яго з боку камуністычных дэпутатаў у парлямэнце. Мы хацелі-б бачыць узмацненьне амэрыканска-беларускага супрацоўніцтва, асабліва ў галіне эканомікі і абмену зь Беларусыяй амэрыканскім досьведам».

На гэтую тэлеграну прыйшоў адказ зь Белага Дому:

THE WHITE HOUSE

WASHINGTON

October 15, 1993

Members of
Belarusian-American Association, Inc.
Jamaica, New York

Dear Friends:

Thank you for sending your resolution. My meeting with Chairman Shushkevich represented the first official meeting with the head of state of one of the newly independent states of the former Soviet Union. I feel that great progress was made during this meeting.

Chairman Shushkevich can be praised for the support Belarus has given to the cause of nonproliferation by joining the Non-Proliferation Treaty. At our meeting I also stressed the strong interest of the United States in expanding economic ties with Belarus, particularly in trade and investment opportunities for American and Belarusian firms. I hope that our countries will soon conclude a bilateral investment treaty, a tax treaty, and a Peace Corps agreement.

As the United States works with reformers throughout the newly independent states of the former Soviet Union, I appreciate your continuing interest in this important issue.

Sincerely,

Bill Clinton

Прэзыдэнт Клінтан піша:

Дзякую за вашу рэзалюцыю. Мая сустрэча са Старшынём Шушкевічам была першым афіцыйным спатканьнем з кіраўніком нованезалежных дзяржаў былога Савецкага Саюзу. Я думаю, што быў зроблены вялікі прагрэс у часе гэтага спатканьня.

Старшыня Шушкевіч заслужоўвае на пахвалу за падтрыманьне з боку Беларусі справы непашыраньня ядзернай зброі праз далучэньне да Дагавору аб Непашыраньні. У часе нашай сустрэчы я таксама падкрэсліў моцнае зацікаўленьне Злучаных Штатаў справаю пашырэння эканамічных сувязяў зь Беларусыяй, асабліва ў разьвіцьці гандлёвых і інвэстыцыйных магчымасьцяў амэрыканскіх і беларускіх фірмаў. Я спадзяю-

ся, што нашыя краіны хутка заключаць двубаковыя дагаворы аб інвэстыцыях, аб падатках, а таксама пагадненьне аб Корпусе Міру.

Паколькі Злучаныя Штаты супрацоўнічаюць з рэфарматарамі па ўсіх нованезалежных дзяржавах былога Савецкага Саюзу, я цаню вашу працяглую зацікаўленасьць гэтым важным пытаньнем.

Шчыра Ваш — Біл Клінтан.

Падобнага зместу пасланьні ад Прэзыдэнта Клінтана атрымалі таксама ў адказ на свае лісты й тэлеграмы ў Белы Дом сп. Расьціслаў Завістовіч, старшыня Беларускага Кангрэсавага Камітэту Амэрыкі, і сп. Язэп Арцюх, рэдактар англамоўнага «Беларускага Агляду».

BIELARUS

Belarusan Newspaper in the Free World

Published monthly by

BELARUSAN AMERICAN ASSOCIATION, INC.

Subscription \$ 25 yearly

«БЕЛАРУС» — Газета Беларусаў у Вольным Сьвеце.

Выходзіць месячна

Рэдагуе Калегія

Выдае: Беларуска-Амэрыканскае Задзіночаньне.

Падпіска зь перасылкаю 25 дал. на год.

Артыкулы, падпісаныя прозьвішчам або ініцыяламі аўтара, могуць зьмяшчаць пагляды, зь якімі Рэдакцыя не згаджаецца.

ПАХВАЛА БЕЛАРУСІ АД ЗША

Газэта «Нью-Ёрк Таймс» (27.X), пад заг. «Крыстофэр хваліць Беларусь у ядзерным пытаньні», падала зь Менску выказваньне Дзяржаўнага Сакратара ЗША Ўорэна Крыстофэра, які сказаў на прэсканфэрэнцыі (праведзенай супольна са Старшынём ВС сп. Ст. Шушкевічам), што Беларусь «служыць яркім прыкладам іншым дзяржавам свайго рэгіёну» за эйную дзейнасьць па лініі ядзернага раззбраеньня ды што гэта забясьпечыла Беларусі «ўдзячнасьць усяе сусьветнае грамадзкасьці».

Газэта «НЁТ» зазначыла, што вы-

казваньне сп. Крыстофэра было гэтутлікі-ж пахваляю Беларусі, колькі й сыгналам Украіне, якая, заявіўшы пра сваё жаданьне стацца бязьядзернай дзяржавай, тымчасам затрымвае ў сябе ракеты, патрабуючы ад Захаду адпаведнае сумы грошай і запэўненьня ейнае бясьпекі перад Расеяй.

На прэсканфэрэнцыі ў Менску Дзяржаўны Сакратар Крыстофэр падаў таксама да ведама аб пастанове беларускага кіраўніцтва правесці выбары ў сакавіку 1994 году.

ПАЦЬВЕРДЖАНЬНЕ Ў «НЬЮ-ЁРК ТАЙМСЕ» ПРАЎІЛЬНАСЬЦІ ПАЗЫЦЫІ ЗЯНОНА ПАЗЬНЯКА

На сустрэчы з выбаршчыкамі ў Менску лідэр апазыцыі ў ВС РБ Зянон Пазьняк, як падала газэта «Зьвязда» (9.X), выступіў з праграмнай прамовай. «Каротка сутнасьць яго выступленьня, — піша «Зьвязда», — можна зьвесці да двух галоўных тэзісаў. Першы. Зьяўляецца суседняя дзяржава (Расея — рэд. «Беларуса») імперыяй камуністычнай або імперыяй лібэральнай, у любым выпадку яна ўяўляе пагрозу сувэрэнітэту Беларусі. У Расіі пры любым кіраўніцтве свае геапалітычныя інтарэсы, якія знаходзяцца ў супярэчнасьці зь інтарэсамі Беларусі».

Газэта «Нью-Ёрк Таймс» (27.X.93) зьмясьціла тры артыкулы паважных знаўцаў міжнародных спраў: Джона П. Ганы, намесніка дырэктара Вашынгтонскага Інстытуту Блізкаўсходняе Палітыкі; Мэлора Стурэа, палітычнага камэнтатара газ. «Известия», які часова выкладае ва Ўнівэрсытэце Штату Мінэсота; і Марка Уліга, былога замежнага карэспандэнта газ. «НЁТ». Зь іхных артыкулаў вынікае, што:

1. У дачыненні да Грузіі Расея, карыстаючыся сваім ваенным патэнцыялам (праз абхазцаў) ды пры дапамозе эканамічнага ціску, паставіла на калені грузінскага лідэра Э. Шэварнадзе і змусіла Грузію згадзіцца на расейскую інтэрвэнцыю, а таксама ўступіць у СНД.

2. Тое самае што з Грузіяй, Расея зрабіла з Азэрбайджанам, разыгрываючы супраць яго армянаў (карабахскі канфлікт). Азэрбайджан таксама далучыўся да СНД.

3. На чарзе стаяць Украіна і Малдо-

ва. «З падпарадкаваньнем сабе ізноў Украіны, — піша «НЁТ», — дэмакратычная Расея Барыса Ельцына зойдзе далёка па лініі аднаўленьня свае старога імперыі».

НОВЫ ПАГЛЯД НА РАСЕЙСКУЮ ІМПЭРЫЮ

У газэце «Наша Ніва» (№ 15, 1993) гісторык Генадзь Сагановіч піша пра застойны стан сучаснае гістарычнае навукі Беларусі: «Не разьвітваючыся з марксізмам, нашая гістарыяграфія застаецца бээсэраўскай, — з рацыяй кажа Сагановіч. — Гэтак прарыву да ведаў новага ўзроўню яна ня зробіць».

У сувязі з гэткам паглядам варта зацікавіцца новай гістарычнай працай швайцарскага аўтара Андрэаса Капэлера (Andreas Kappeler. *Russland als Vielvölkerreich: Entstehung, Geschichte, Zerfall* (Расея як шматнацыянальная імперыя: паўстаньне, гісторыя, распад). München: C.H. Beck, 1992. 395 S). Рэцэнзэнт гэтай кнігі, амэрыканскі прафэсар Эдвард Тадэн даў высокую ацэнку працы Капэлера як «першаму навуковаму агляду й сынтэзу гісторыі расейскай шматнацыянальнай імперыі. Капэлер разглядае нацыянальную праблему і развал СССР у гістарычным кантэксьце. Сваю рэцэнзію праф. Тадэн канчае гэткай парадай: «Гэтая надзвычайна важная праца вартая таго, каб у бліжэйшай будучыні быць перакладзенай на беларускую, ангельскую, французскую, расейскую, украінскую і нават у эстонскую, грузінскую, латышскую, летувіскую і узбэцкую мовы».

Я.З.

ПАДЗЯКА

Шчыра дзякую ўсім, хто выказаў мне спачуваньне з прычыны мае хваробы і страты ног у выніку яе. Дзякую за Вашыя малітвы і пажаданьні мне моцнага духа. Такая спачувальна ўвага ад сяброў і знаёмых — вялікая і вартасная дапамога ў маім стане.

Дай Вам Божа ўсім усяго найлепшага!

Лёндан, кастрычнік 1993

Янка Міхалюк,
старшыня ЗБВБ

СУПРАСЬЛЕЎСКАЯ ЛАЎРА ВЕРНУТАЯ ПРАВАСЛАЎНЫМ

Неўзабаве пасля наведаньня Беларусі польскім Прэзыдэнтам Лехам Валэнсам і гутарак зь ім Міністра замежных спраў Беларусі Пятра Краўчанкі, у чэрвені сёлета, польскія ўлады паставілі вярнуць Праваслаўнай Царкве ў Польшчы слаўную Супасьлеўскую лаўру, звароту якое праваслаўныя беларусы дамагаліся на працягу 75 гадоў.

Артыкул Міколы Гайдуга пра гісторыю Супасьлеўскага манастыра зьмешчаны ў беластоцкай газэце «Ніва» (№ 42, 17.X.93).

ДЗЕ ПРАЎДА ПРА НКВД?

Адкрыты ліст сп. Эдуарду Шыркоўскаму, старшыні КДБ РБ

Нядаўна мне трапіў у рукі транскрыпт гутаркі (17.06.93) на менскім тэлебачаньні із сп. Эдуардам Шыркоўскім, старшынём КДБ. Першае, што мяне здзівіла, што сп. Шыркоўскі адказваў на пытаньні выключна на расейскай мове. Я ня супраць расейскай мовы. Мова прыгожая ды багатая, але й нашая мова таксама прыгожая й даволі багатая, каб выказацца на ёй у найбольш складаных пытаньнях.

Я разумею, што ў той час, калі сп. Шыркоўскі хадзіў у школу, беларускіх школаў амаль ня было. Апрача таго, было-б даволі рызыкаўна настойваць на адукацыі ў роднай мове. Клічка «нацыяналіст» магла-б загарадзіць дарогу да кар'еры ў тагачасным КДБ. Аднак сытуацыя значна зьмянілася ад 1985 году, калі я не памыляюся, і гутарыць на роднай мове ўжо ня лічыцца праступствам. Прайшло амаль васьм гадоў, а мовы так і не навучыўся старшыня КДБ. Праўда, ён ужыў два беларускія словы: «добрыя хлопцы». Можа й хопіць на пачатк. Мяне НКВД навучыла гаварыць па-расейску за 6 месяцаў. Наша дыспара апаноўвала чужыя ей мовы на працягу аднаго ці двух гадоў. Дык хіба пара і адказным дзеячам РБ навучыцца па-беларуску.

Хачу я тут закрануць і іншае пытаньне, а менавіта акрэсьленьне працаўнікоў НКВД да 1937 г. як «опытных работников, преданных своему делу, которые прежде всего думали о благе народа». Вось для мяне гэта запраўды новае адкрыцьцё гісторыі. Як яно выглядае ў сьвятле фактаў? Вось перада мною брашура, выдадзеная сп. Міколам Абрамчыкам ў 1950 годзе пад загалоўкам «Я абвінавачваю Крэмль у генацыдзе маёй нацыі». Брашура гэтая абаснована на матэрыялах НКВД, якія трапілі ў рукі аўтара брашуры ў ліпені 1941 году. Паводля гэтых матэрыялаў, 500 навукоўцаў, 70 паэтаў ды пісьменьнікаў 600 журналістаў і палітычных дзеячоў, 20.000 настаўнікаў, дактароў, студэнтаў і 3.000.000 сялян ды рабочых сталіся ахвярамі жорсткіх чыстак. Хто-ж адказны за ўсе гэтыя ахвяры? Можа васьм гэтая тэлеграма дасьць нам адказ:

«Верасень 23, 1929 г. Да ОГПУ у Менску. Падрыхтаваць 5.000 зьяяволёных: 100 расейцаў, 1500 палякаў, а рэшта беларусы. — ОГПУ, Масква».

Верныя калябаранты, «опытные работники, преданные своему делу, которые прежде всего думали о благе народа», выканалі гэты загад. Гэта толькі маленькі прыклад.

Хто расстрэльваў нявінных людзей у Курапатах? Тыя самыя верныя калябаранты.

І апошняе пытаньне — гэта аб карупцыі на Беларусі. Крупцыя ёсьць усюды, але найбольш ураджайная глеба для карупцыі — таталітарныя сыстэмы. Кіраўніцтва таталітарных сыстэмаў не патрабуе адказваць перад народам, і калі той народ запраэтэстэе, дык яго зробіць ворагам ды хутка распра-

вяцца. Сяньняшні Вярхоўны Савет рэспублікі і ўрад складаюцца ў бальшыні з прадстаўнікоў старой скарумпіраванай намэнклятуры, зь якой Вам, сп. Шыркоўскі, вельмі цяжка будзе змагацца. Таму гэтая намэнклятура і супрацівіцца вольным дэмакратычным выбарам, каб ня выпусціць з рук лейцаў. Але калі гэтыя лейцы возьме ў рукі народ, тады й Вам, сп. Шыркоўскі, будзе лягчэй змагацца з карупцыяй ды мафіяй.


Б. Рагуля

ХТО ЎЗНАЧАЛЬВАЎ КДБ БЕЛАРУСІ?

У інтэрв'ю беларускаму тэлебачанню («Дыялог у прамым эфіры», 17 чэрвеня 1993 г.) старшыня Камітэту Дзяржаўнай Бясьпекі Беларусі Эдуард Шыркоўскі сказаў, што ён — 20-ты з чаргі начальнік рэспубліканскае службы нутранае бясьпекі (ЧК — ГПУ — НКВД — КДБ). Хто былі ягоныя папярэднікі? «Я магу, зразумела, успомніць, — сказаў сп. Шыркоўскі. — Я — першы беларус; было 9 расейцаў, габрэяў — 4, 3 — палякі, 2 — латышы і адзін — грузін». (RL/RFE, BT, 142-09).

ВІТАНЬНЕ «БЕЛАРУСУ»

У сваім прывітаньні газэце «Беларус» з нагоды 42-х угодкаў ейнага выхадку Губэрнатар штату Іліной Джым Эдгар піша:



Беларуска-амэрыканскаму грамадзтву пашчасьціла мець газэту «Беларус», якая служыць добрай крыніцай усебеларускіх і мясцовых навінаў. Ваша газэта замацоўвае і пашырае ўсьведамленьне праблемаў і падзеяў, што маюць дачыненне да беларусаў-амэрыканцаў.

Прымеце, калі ласка, мае найлепшыя пажаданьні з нагоды гэтых угодкаў — Джым Эдгар, Губэрнатар.

КРЫЖА СЬВ. ЗЬФРАСІНЬНІ БУДЗЕ ШУКАЦЬ МІЖНАРОДНАЯ ПАЛІЦЫЯ

Як сказаў ў Лёндане ў Англіі Міністар замежных спраў РБ сп. Пётр Краўчанка, Беларусь звярнулася да Інтэрполу (міжнароднай паліцыі) з просьбай дапамагчы знайсці найдаражэйшую беларускую рэліквію — крыж сьв. Зьфрасіньні Полацкай, зроблены ў XII-м стагодзьдзі. Беларускі ўрад мяркуе, што крыж у часе Другой сусьветнай вайны ўкралі немцы, пасля прадалі «загадкаваму мільянеру ў ЗША». «У нас ёсьць свае падазрэньні, — сказаў сп. Краўчанка, — але мы ня можам сказаць з упэўненасьцю, хто яго цяперашні ўладальнік». (Зьвязда, 16.X).

НА БЕЛАРУСІ ПАДСЛУХОЎВАЮЦЬ ТЭЛЕФОНЫ

Урадавыя органы РБ прынялі пастанову «аб праслухоўваньні службовых і асабістых тэлефонаў... без адпаведнай санкцыі пракурора». Падаючыя пра гэта, газэта «Зьвязда» (8.X) зазначае: «Здаецца, тут крыюцца ня толькі сур'ёзныя парушэньні правоў асобы, але і вялікія няпрыемнасьці для кіраўнікоў вышэйназваных ведамстваў» (г.зн., Міністэрства ўнутраных спраў ды Міністэрства сувязі і інфарматыкі Беларусі).

ВЕРА Ў АДРАДЖЭНЬНЕ МОВЫ

Перачытаўшы заканчэньне свайго артыкулу пад заг. «Гісторыя паўтараеца», надрукаванае у 402-ім нумары (за чэрвень-ліпень г.г.) «Беларуса», я адразу зацікавіўся, а чый-жа гэта надрукаваны побач, так сказаць, па-суседзку артыкул пад заг. «Беларускі аўтар ува ўмовах небеларускасьці». Пачаўшы яго чытаць, я хутка здагадаўся (па стылю), што аўтар артыкулу — гэта наш выдатны, знакаміты паэт і першарадны прэзідэнт Масей Сяднёў. Масей Сяднёў а ягоныя творы я ведаю даўно. Усе іх маю ў сваёй бібліятэцы. Першы, які мне давалося прачытаць у 1944 годзе ў Рызе, быў ягоны, поўны лірызму, верш «Домік у Менску». Пазьнейшыя паэтычныя творы Масея Сяднёва, напісаныя ім у эміграцыі, хоць і мастацкія, але поўныя суму, пэсымізму, безнадзейнасьці, зьняверы, якія можна назваць дэкадэнцкімі, аб чым сьведчыць хаця-б выдадзены ў 1955 годзе ў Нью-Ёрку зборнік вершаў паэта «Ля ціхай брамы». Ну, але я ня збіраюся пісаць пра творчасць Масея Сяднёва, бо я не літаратурны крытык, а толькі хачу каротка напісаць пра згаданы вышэй ягоны артыкул.

Дык вось хачу сказаць, што артыкул, які я прачытаў з задавальненьнем, мне вельмі спадабаўся тым, што ягоны аўтар выказаўся ў ім, як шчыры, з бо-лем у сэрцы, беларускі патрыёт. Аўтар піша, што падчас ягоных адведзінаў Бацькаўшчыны беларускія паэты і пісьменьнікі падаравалі яму «каля трох дзесяткаў сваіх кнігаў, пераважна з аўтаграфамі», што яго, зразумела, вельмі ўзрадавала. Асабліва ён усьце-шыўся тым, што сярод падараваных яму кнігаў — «гэта пераважна кнігі нашых новых, маладых аўтараў». Але ягоную радасьць азмрочвае турбота за іх. Яго турбуе «доля гэтых новых творцаў, бо-ж паўсталыя было магчымасьці свабоднага творства абярнуліся апошнімі часамі па сутнасьці немагчымасьцяй творчасці ўва ўмовах —

страшна сказаць — суцэльнай небеларускасьці», бо родная мова, на якой яны пішуць, «не ў пашане, або — што яшчэ горш — калі на ёй не гавораць». І таму кніжкі маладых аўтараў выдаюцца мізэрным тыражом, нават меншым, чымся кніжкі беларускіх эмігранцкіх літаратараў, выдадзеных замяжой. Гэта, на глыбокі жаль, сумная, а нават трагічная рэчаіснасьць.

І так, Масей Сяднёў падняў трывогу аб беларускай мове. Раней рэдакцыя «Беларуса», у папярэднім (401-ым) сваім нумары, у зацемцы «Масей Сяднёў у 'Родным слове'» перадрукавала з часапісу «Роднае слова» ягоны палымяны зварот да настаўніка-чытача часапісу, каб ён ня даў памерці нашай «роднай, матчынай беларускай мове». І сапраўды, адзіная надзея, што яна не памрэ, у беларускіх настаўніках, якія выходзяць новае пакаленьне. Як сказана ў зацемцы «Беларуса», у навукова-мэтадычным месячніку Міністэрства адукацыі Беларусі «Роднае слова» «артыкул пра творчасць Масея Сяднёва канчаецца гэтка абнадзейвальным аб-гульненьнем: 'Адраджаецца наша мова, адраджаецца літаратура. Адраджаецца не без яго, Масея Сяднёва, чын-нага ўдзелу'». За ўсё гэта Масею Сяднёву належыцца ўдзячнасьць беларускай грамадзкасьці.

Мне таксама хочацца закончыць гэты мой сыціплы допіс на аптымістычнай ноце. Як забытая расьцярушаным народам, адным з найстарэйшых у свеце, ягоная старажытная гэбрайская мова, мова Бібліі, у нашыя часы адра-дзілася і сёньня ёсьць дзяржаўнай мовай у Ізраілі; як забытая народам, пад шматвяковым панаваньнем Англіі у кельцкай Ірляндыі, ірляндзкая мова адрадзілася ў гэтым стагодзьдзі і сёньня ёсьць дзяржаўнай, так і наша родная беларуская мова — веру ў гэта — адра-дзіцца й будзе яна, і толькі яна адна, дзяржаўнай мовай у Беларусі.

Уладзімер Брылеўскі

БЕЛАРУСКАЯ РАДЫЁПРАГРАМА НА ЦЭЛЮ АЎСТРАЛІЮ

Аўстралійская дзяржаўная тэле-радыёкарпарацыя спрыяе разьвіццю шматкультурнасьці аўстралійскага грамадства. Карпарацыя мае Адмысловую Службу Радывяшчання (Special Broadcasting Service — SBS), што дае магчымасьць кожнай этнічнай групе Аўстраліі мець сваю радыёпраграму. З гэтае магчымасьці карыстаюць 63 групы, у тым ліку і беларусы. Беларускія паўгадзінныя праграмы перадаюцца што два тыдні, але чутны яны толькі ў штаце Новая Паўднённая Валія. З красавіка наступнага году час беларускай праграмы павялічыцца да гадзіны і перадавацца яна будзе што-тыдня. Апрача таго, ужо распрацаваны плян, каб вяшчаньне радыёстанцыі SBS можна было слухаць па цэлай Аўстраліі.

Штат Беларускае рэдакцыі аднак вельмі малы — толькі адна асоба, сп. Вячаслаў Елькановіч, які патрабуе ўсякае дапамогі (друкаванымі беларускамоўнымі матар'яламі, істужкамі — песьні, гутаркі, інтэрв'ю і г.д.).

Было-б вельмі карысна, калі-б тыя, хто мае дачыненне да беларускіх пэрыядычных выданьняў, а таксама радыёвяшчання, пасылалі ў Беларускае рэдакцыю радыёстанцыі SBS у Сьднэй матар'ялы, зь якіх сп. В. Елькановіч мог-бы скарыстаць. Слаць трэба на адрас:

КУРС ГІСТОРЫІ І ПАЛІТЫКІ БЕЛАРУСІ НА КАЛЮМБІЙСКИМ УНІВЭРСЫТЭЦЕ

Інстытут імя А. Гарымэна Калюмбійскага Ўнівэрсытэту ў Нью-Ёрку падаў да ведама ў кастрычніцкім нумары свайго бюлетэню, што др. Янка Запруднік будзе выкладаць курс «Гісторыя і палітыка Беларусі», пачынаючы зь вясеньняга сымэстру 1994 году.

БЕЛАРУСЬ У МІЖНАРОДНЫМ СПОРЦЕ

Ад 14 да 22 жнівеня сёлета ў нямецкім горадзе Штутгартце праходзілі міжнародныя спаборніцтвы па атлетцы. Удзел бралі і беларускія спартсмены, якія здабылі два сярэбраныя і два бронзавыя мэдалі. Гэта вялікае дасягненьне. Табліцу мэдалёў можна складаць па-рознаму. Калі-б лічыць паводле сумы здабытых мэдалёў, дык Беларусь са сваімі чатырма мэдалямі была-б на 10-м месцы.

У жніўні сёлета ў ангельскім горадзе Шэфільдзе на эўрапейскіх спаборніцтвах у плаваньні беларусы, хоць здабылі толькі адзін мэдаль, паказалі вялікі патэнцыял на будучыню.

М. Швэдзюк

Belarusian Language Programme
SBS Radio Sydney
Locked Bag 028
Crows Nest NSW 2065
AUSTRALIA

Tel/Fax (international):
612 369-3790


Шчыра вітаем пісьменьніка, сябру й супрацоўніка

МАСЕЯ СЯДНЁВА

з 80-мі ўгодкамі плённага жыцьця, што споўніліся 1 верасьня сёлета, ды жадаем добрага здароўя і далейшага ўзьлёту творчае думкі на славу беларускай літаратуры і на спажыву маладому пакаленьню.

Управа Беларускага Інстытуту
Навукі й Мастацтва
Рэдкалегія «Беларуса»

АДКРЫЦЦЭ БАЦЬКАЎШЧЫНЫ



Масей Сяднёў з унукамі — «карані» ў новай Бацькаўшчыне.

Нязвычайная істота — чалавек: ягоная здольнасьць ужывацца. Пажыве дзе, і глядзі — пушчае сваё карэньне, прырастае, звычайна з дадзеным асяродзьдзем. І няма ніякага дзіва — гэтка ягоная здольнасьць дапамагае яму выстаць, дзе-б ён ні апынуўся. Такая чалавечая якасьць асабліва ў добрай нагодзе эмігранту. Страціўшы сваю Бацькаўшчыну, ён змушаны шукаць сабе прыстанішча ў нейкай іншай краіне. Пашанцавала яму знайсці яе, ён ня траціць часу дапасавання да яе, і ня толькі дапасавання, а й знайсці ў ёй — наколькі гэта магчыма — сабе другую Бацькаўшчыну. І глядзі — чалавек ужо ўжываецца і на новым месцы, пусьціў карэньне: нарадзіў дзяцей, прырос пупавінай, а там — набыў і грамадзянства. Вы — болей як-бы не эмігрант. Вы ўжо ўжывліся, як кажуць вучоныя, у інфраструктуру вашай новай Бацькаўшчыны, авалодалі мовай, пазнаёміліся з гісторыяй, культурай і звычаямі вашай прыдбанай краіны, вы спасьціглі псыхалёгію невядомага дасюль вам народу, і гэты народ стаўся ўжо для вас блізкім, сваім, вы палюбілі яго, у вас заіснавала зь ім гармонія і вы ўжо пачынаеце пакрысе забываць краіну вашага паходжаньня. Яшчэ мінаюць гады, і затушоўваецца твая старая Бацькаўшчына, ад яе ўжо бадай нічога не засталася ў тваіх пачуццях, ты ўжо выкрасьліў яе з сваёй памяці. Ты пражыў ужо паўстагодзьдзя на новай Бацькаўшчыне і старая ня сыніцца табе нават у снах. Ты зачыніў яе.

Але неспадзявана табе выдалася нагода наведаць сваю старую, забытую ўжо Бацькаўшчыну. Ты ехаў да яе з няпэўным адчуваньнем: што цябе сустрэне там? Ты насыцарожаны. Ты як-бы сам ня свой. Ты пакінуў за сваімі плячыма прывычную, знаёмую ўжо табе новую Бацькаўшчыну, у якой засталіся твае дзеці, унукі, праўнукі і на могільніках якой спачываюць ужо твае крэйныя, а тут ты набліжаешся да чагосьці ўжо табе незнаёмага і няпэўнага. Ты разгублены. Але ты ўжо пры-

зямліўся на некалі пакінутай табой зямлі. Не паспеў ты ступіць з самалёта на сходкі, як цябе агарнула лагода нейкага нязнамага дасюль паветра. Ты ўдыхнуў яго, і ў цябе закружылася галава, ты на вокамгненьне як-бы перастаў існаваць. Зь неабсяжных прастораў тхнула п'янім водырам скошаная трава. Знаёмая табе з маленства духмянасьць сена скаланула тваю душу далёкім успамінам. Яна азвалася незьзясьнёнай радасьцю і салодка-шчымлівым бо-лем. У бліжняй вёсцы засьпяваў певень, нібы прывітаў цябе. Ты пачуў знаёмую табе гамонку, і ты нібы пра-нуўся зь басконца доўгага сну. Гэтае «прачнуўся» і было раптоўным адкрыццём заглохлай было ў табе першараднай Бацькаўшчыны. Але чалавек — дзіўная істота. Тут-жа, трохі ацверзелы, ты пачаў усьведамляць, што ў цябе-ж ёсьць, там за акіянам, другая Бацькаўшчына, дзе ты пакінуў сваіх крэйных і ты неспадзявана для сябе — распалавініўся, раздваіўся на дзьве няпрымірныя палавіны.

О, які гэта боль! Якое засмучэньне агортвае цябе! Ты тут і там. А гэта, можа быць, нідзе. Распалавініцца, значыць — страціць цэласць.

1990

Масей Сяднёў

БЕЛАРУСІКА Ў КАЛЮМБІЙСКИМ УНІВЭРСЫТЭЦЕ

У Гарымэнаўскім Інстытуце Калюмбійскага Ўнівэрсытэту адбыўся трохдзённый сэмінар на тэму «Паміж Расеяй і Нямецчынай: Усходняя Эўропа пасля развалу СССР». У сэмінары ўзялі ўдзел дыпляматы з ААН, прадстаўнікі цэнтральна-эўрапейскіх урадаў, навукоўцы. 30 верасьня ў ліку дакладчыкаў др. Янка Запруднік ад Беларускага Інстытуту Навукі й Мастацтва гаварыў пра беларуска-нямецкія й беларуска-расейскія дачыненні ў мінуўшчыне і сучаснасьці.

15 кастрычніка др. Я. Запруднік прачытаў лекцыю ў Гарымэнаўскім Інстытуце на тэму «Беларусь паміж Польшчай і Расеяй». Лекцыя будзе часткай кнігі, запланаванай на наступны год і прысьвечанай праблемам Цэнтральна-ўсходняй Эўропы.

«СЬВІТАНАК» У РЫЗЕ

Латвійскае Таварыства Беларускай Культуры «Сьвітанак» выдала першы нумар свайго літаратурна-мастацкага часапісу беларусаў Латвіі «Сьвітанак». Нумар выйшаў дзякуючы дапамозе Мітрапаліта БАПЦ Мікалая і сп. Алеся Палескага ды Міністэрства інфармацыі Беларусі. Нумар ілюстраваны. На 14 старонках друку зьмешчаны артыкул Вячкі Целеша пра беларускіх мастакоў Латвіі; вершы Андрэя Гуцава; палітычны дэдэктыв у дакумэнтах (аб працэсе ў 1925 годзе над 8 беларускімі настаўнікамі); хроніка.

Гэты добры пачын латвійскіх суродзічаў заслугоўвае на ўсякую падтрымку. Пісаць можна на адрас:

Viačeslaivs Celešs
Skuenes ielā, m. 9. dz. 16
Rīga-55 LV-1055
Latvia

КАНАДЗКІ ФОНД ДАПАМОГІ АХВЯРАМ ЧАРНОБЫЛЯ У БЕЛАРУСІ

Ужо трэці год як горад Лёндан у прывітанні Антарыё спатыкае беларускіх дзяцей. Сёлета, як ніколі, спатканьне было ўрачыстае й цёплае. На пляцы тэлевізійнай станцыі аркестра спаткала прыбылых гасцей. Дзяцей частавалі паджаранымі на агні гарачымі каўбаскамі, якія тут называюць «гарачымі сабаккамі» (hot dogs). Нашым дзецям было сьмешна есці «гарачыя сабаккі». Пасьля вельмі цёплага спатканьня дзеці хутка разьехаліся па дамох, каб пачаць новае жыццё. Дзеці былі прынятыя ў школы, дзе яны адначыліся вышэйшай ведай дакладных навук. У першую сыботу наш зямляк сп. Мікола Шуст гасціў усіх на сваёй дачы над возерам Гюрон. Мы былі радыя, што разам з дзецьмі прыехала сп-ня Валянціна Вінакурава, якую тут усе вельмі палюбілі.

Дзеці прабудуць тут сем тыдняў. Кожнага тыдня арганізуем ім розныя імпрэзы, каб даць магчымасьць усім дзецям спаткацца ды пагутарыць на роднай мове. Ім даюцца таксама рэгулярныя лекцыі ангельскай мовы пры дапамозе Валянціны і сп-ні Галіны Морын, жонкі мясцовага праваслаўнага сьвятара.

Унівэрсытэцкая зубная клініка аглядае ўсіх дзяцей і дасьць дармовае лячэньне тым, хто патрабуе. Таксама дзецям зробіць бясплатна агляд вачэй ды забяспечаць акулерамі, калі будзе патрэба. Сябры мясцовых клюбаў дадуць дзецям спартовыя курткі й абутак. Адзін з сяброў клюбу сп. Том Говінг — старшыня нашага аддзелу Фонду Дапамогі Ахвярам Чарнобыля ў Менску. Зь нястомнай энэргіяй ён займаецца арганізацыяй побыту дзяцей ды асабліва зьбіраньнем фондаў на аплату выдаткаў у сувязі зь іхным прыездом. Толькі аплата дарогі, візаў ды лекарскага агляду каштуе больш за 1000 даляраў на адну асобу. Я, як іхны лекар, пакуль што, на шчасьце, шмат работ ня маю. Выдаткі на месцы пакрываюць сем'і, якія госьцяць дзяцей.

Наш праект зь дзецьмі зацікавіў мой Унівэрсытэт Заходняга Антарыё беларускай праблемай, і ён заняўся іншымі праектамі.

Праект нр. 2. У гэтым годзе 9 канадзкіх студэнтаў і 6 студэнтаў з нашага ўнівэрсытэту, а таксама 2 з унівэрсытэту ў Ватэрлё будучы вывучаць расейскую мову ў Дзяржаўным Пэдагагічным Інстытуце ў Менску. У будучыні

мы плянуем запрасіць беларускіх студэнтаў на навуку ў нашым унівэрсытэце.

Праект нр. 3. Наш Фонд даручыў мне арганізаваць візыты беларускіх лекароў у Антарыё дзеля азнаямленьня з нашымі мэтадамі лячэньня хваробаў спрычынёных радыяцыяй.

Праект нр. 4. Факультэт адукацыі разам з праф. Натальляй Баранавай зь Менскага інстытуту і праф. Робэрт Клярк з факультэту адукацыі апрацоўваюць новую праграму для сярэдніх школаў Беларусі.

Праект нр. 5. Др. Джэральд З. Райт з факультэту дэнтэстыкі разам з др. Эдуардам Мельнічэнкам, дырэктарам дзіцячага дэнтэстычнага аддзелу пры мэдычным інстытуце ў Менску падрыхтоўваюць плян адчыленьня ў Менску дэнтэстычнае клінікі з мэтай навучаньня сучасных мэтадаў лячэньня; таксама плянуецца абмен студэнтамі паміж нашым і менскім унівэрсытэтамі.

Праект нр. 6. Наш унівэрсытэт плянуе запрасіць высокакваліфікаваных настаўнікаў зь менскага дзяржаўнага інстытуту, каб даць тут курсы для нашых студэнтаў і ўзамен паслаць нашых выкладчыкаў з той самай мэтай у Менск. Мы тут ужо мелі гэтым летам др. Дзьмітра Козікса, які даў курс расейскае гісторыі. Я асабіста правёў даволі часу зь ім, каб ацаніць ягоныя высокія кваліфікацыі ды пазнаць як чалавека. Праф. Юры Стулаў, спэцыяліст па ўсходняэўрапейскай ды расейскай фільмавай індустрыі, дасьць курс летам 1994 году на нашым унівэрсытэце.

Праект нр. 7. Факультэт ангельскай мовы арганізуе 25 кастрычніка сёлета фэстываль беларускіх і расейскіх фільмаў. Др. Стулаў і Юры Ельноў будучы прысутныя, каб даць камэнтары, а таксама пакажуць дакумэнтальны фільм пра Чарнобыль.

Праект нр. 8. Наш аддзел Канадзкага Фонду Дапамогі Ахвярам Чарнобыля ў Беларусі заняўся праектам паслаць калі 100 спэцыялістаў па бізнэсе ў Менск дзеля азнаямленьня беларускіх студэнтаў з асновамі вольнага прадпрыемальніцтва.

Будзем мець надзею, што нашы пляны споўняцца на карысьць як беларусам, гэтак і канадцам.

Б. Рагуля,
мэдычны дырэктар Фонду

ПОБЫТ ДЗЯЦЕЙ ЗЬ БЕЛАРУСІ (ЧАРНОБЫЛЬСКИХ?) У АЎСТРАЛІІ

Беларусы Аўстраліі, спачуваючы ахвярам чарнобыльскае катастрофы на Беларусі, стварылі пры Выканаўчым Камітэце Фэдэральнай Рады Чарнобыльскі Фонд дапамогі пацярпелым. Можна сказаць, што палавіна нашых суродзічаў адгукнулася на заклік Фэд. Рады і такім чынам сабралі 37 тысячаў даляраў. За гэтыя грошы закупілі аднаразовыя шпрыцы, рэнтгенную машыну для дзіцячага шпіталю ды харчы й шакалад і ўсё даставілі ў Гомельскую абласную больніцу праз свайго пасланца. На гэтым, аднак, пачатая праца ня скончылася.

Падхапілі ініцыятыву бацькоў маладых людзі пры царкве БАПЦ у Мэльбурне, правалі баль і розныя іншыя імпрэзы; такім чынам Чарнобыльскі Фонд дзейнічае й па сёння.

Пачалі захады, каб прывезьці дзяцей з чарнобыльскай зоны, а менавіта з Гомельскай і Магілёўскай вобласцяў, але ніяк не маглі наладзіць сувязь з арганізацыямі «Дзеці Чарнобыля». Нарэшце адгукнуўся сп. Г. Грушавы,

які сказаў, што ён прывязе дзяцей, але на гэта патрабуюцца вялікія грошы. А так як людзі нашы ўсе ў пажылым веку, пэнсіянеры, дык яны казалі, што ім гэта не пад сілу. У прэсе тым часам зьявіліся недабразычлівыя водгукі пра сп. Грушавога. Так справа і засталася.

І вось з паўгода таму наладжвае лучнасьць з Выканаўчым Камітэтам Фэдэральнае Рады сп. Валеры Лісітчын, дырэктар экалягічнае мэдыцыны гор. Магілёву. Знайшоўшы нумар тэлефону старшыні ВКФР сп. А. Грушы, ён стаў прасіць, каб беларусы заапекаваліся дзецьмі, якіх ён прывязе. Сп. Груша стаўся каардынатарам гэтай справы і даў згоду на 15 дзяцей і двух праваднікоў на восем тыдняў, ад 1-га красавіка па 27 травня 1993 году. Дзеля нейкіх прычынаў, аднак, прыехала толькі дзесяцёра дзяцей (4 хлопчыкі й 6 дзяўчатак) па 9 і больш гадоў. У групе быў і сам дырэктар сп. В. Лісітчын, а таксама ягоная дачка і сын; двух хлопцоў былі дзядзька і плямень-

БЕЛАРУСКАЯ ЎРАЧЫСТАСЬЦЬ У ААН

Стараньнямі Міністэрства замежных спраў РБ і Беларускай місіі пры ААН 30 верасьня ў адным з будынкаў Аб'яднаных Нацыяў адбыўся ўрачысты вечар, прысьвечаны памяці клясыка беларускае літаратуры Максіма Гарэцкага з нагоды 100-годзьдзя ад ягонага нараджэньня. На вечары выступіў з прамовай Міністар замежных спраў Беларусі Пётр Краўчанка. Было шмат

дыпляматаў, амэрыканскіх гасцей, у тым ліку суайчыньнікаў-жыхароў Амэрыкі. Урачыстасьць закончылася канцэртам ансамблю «Сябры», што выступіў з новай праграмай, у якой прагучэлі матывы эмігранцкага быту і лучнасьці амэрыканскіх беларусаў са старой Бацькаўшчынай.

У часе прыняцьця была добрая нагода наладзіць знаёмствы, замацаваць сувязі, а прыхільнікам папулярных «Сяброў» — набыць касэткі зь іхнымі песьнямі.



Выступаюць «Сябры» пад бурныя воплескі ў тэатральнай залі ААН.

У ААН ПРА АБАРОНУ БЕЛАРУСАЎ

Міністар замежных спраў РБ Пётр Краўчанка ў сваім выступленьні на Генэральнай Асамблеі ААН 29 верасьня сёлета сказаў:

«Беларусь стварае ўсе ўмовы для захаваньня правоў нацыянальных мян-

шыняў, што жывуць на ейнай тэрыторыі. Але для нас далёка неабыхава і стаўленьне да беларусаў, што жывуць за межамі нацыянальнай тэрыторыі. Мы будзем у будучыні ўважліва сачыць за палажэньнем больш чымся двух мільёнаў этнічных беларусаў, што жывуць у розных дзяржавах сьвету».

нік. Людзі разабралі гэтую групку дзяцей, хоць, калі прыехалі на аэрапорт (зь беларускім нацыянальным сьцягам, кветкамі і ласункамі) спатыкаць іх, усе рашчараваліся, бо дзеці паказаліся нейкімі адчужанымі і, проста сказаць, ігнаравалі сваіх прыдбаных апякуноў, да якіх прыехалі жыць на восем тыдняў.

Ніводнае дзіцё не гаварыла хоць адно слова па-беларуску. Мала таго, проста сьмяяліся зь бедных старыкоў і казалі ім проста ў вочы, што, маўляў, ня буду гаварыць «на этом корявом языке». Такім чынам, усім старэйшым людзям, якія расейскае мовы ня ведаюць, а некаторыя зь іх, каб уратаваць сваю мову й культуру, пакінулі Бацькаўшчыну, давялося выслухоўваць дакоры за іхны «корявы язык».

Думалася, што паможацца бедным дзеткам чым можна, але выйшла ўсё наадварот. Дайшло да таго, што людзі, ня вытрымаўшы здзеку, адвезьлі трое дзяцей да каардынатора.

Наладжвалі ўсякія экскурсіі па музэях, у заалягічным садзе, на моры, з паражоў аглядалі гістарычныя мясціны гораду, наладжвалі спатканьні з грамадзкасьцю, прывезьлі ў нашу царкву, школу. Але ўсё гэта гэтых дзяцей ня цікавіла, яны адыходзілі ад людзей і сядалі граць у карты. Калі завезьлі ў царкву, ніводнае не пастаяла хоць якіх пару хвілін, а ўсе падаліся надвор.

Калі-ж казалі ім, што павязём у спэцыяльную клініку на правэрку, то ўсе заявілі, што «мы ня хворыя». Усё-ткі павезьлі ў клініку і выявілася, што ніводнае дзіцё ня мела радыяцыі. На пытаньне правадніку, чаму прывезьлі дзяцей зусім здаровых, а ня тых, што патрабуюць лекаваньня, адказ быў: «Як можна хворых дзяцей везьці?»

Пасьля выявілася, што з гэтых дзя-

цей некаторыя былі ўжо па два ато й тры разы ў розных краінах, а сам праваднік і яго сям'я другі раз ужо ў Аўстраліі ды што гэта дзеці багатых бацькоў. Чаму-ж тады бюракраты робяць вялікія выдаткі з чарнобыльскага фонду на здаровых дзяцей, а бедныя, якія запраўды патрабуюць дапамогі, застаюцца незаўважанымі ані ўрадам РБ, ані Міністэрствам аховы здароўя?

Як мы даведаліся ад нашых суайчыньнікаў са Сьветлагорску, адбылося тое, што мы прадчувалі адносна дзяцей, якіх мы трымалі на працягу 8-х тыдняў: гэта дзеці людзей, што займаюць высокія пасады. Калі хворае дзіцё трапіла на сьпісак і здало ўжо фатакартачкі на пашпарт для выезду, тут-жа падстаўляюць на ягонае месца дзіцё дырэктара ці доктара, а беднае пакідаецца на волю лёсу. Пагаворка, што блат вышэй за Саўнарком застаецца і надалей у сіле.

Бедныя людзі просяць нас за мяжой, каб мы паспрыялі ім ды напісалі да міністра аховы здароўя, пусьцілі па газэтах аб тым, што робіцца.

Вярнемся яшчэ да старой казкі, якую паважаны дырэктар В. Лісітчын хоча ажыццявіць у наступным годзе і прывезьці 30 дзяцей на пяць месяцаў павучыцца ў школах Аўстраліі. Цяпер ён шукае каардынатора, які мог-бы правесці гэта ў жыццё. Сярод аўстралійцаў, нам здаецца, яму ўжо ня ўдасца, а калі і ўдасца, дык прывязе такіх, якія былі. Такім дзецям што ты ні зрабі, яно табе не падзякуе і ласкавага слова ня скажа, як гэта было на аэрапорце — ніводнае дзіцё не падышло і не сказала: ну, вось, мае дарагія, я шчыра дзякую вам, што мяне дагледзелі ды накуплялі падарункаў. Гэткага ня было. А кожнае-ж паехала з поўнымі валізкамі і добра адзецца.

Мэльбурн, Аўстралія

Паўлюк Дуброўскі

АЛЕГ МАХНЮК

Гутарка з мастаком на ўсе рукі

Янка Запруднік: Алег, Ты з Шаркаўшчыны. Чым яна найбольш славiлася?

Алег Махнюк: Мая ваколіца — я зь вёскі Амбросінка — славiлася адбiўнымi дыванамi, кавалямi. У Амбросінцы было чатыры кузьні над ракой Янкай. Кавалі там выраблялі, на мой тады розум, немагчымыя рэчы: акоў-

маеш пра ўсё гэта, дык бачыш, наколькі тыя пагаворкі былі маральна значныя.

З.: Ты кажаш бацька твой быў майстрам па дрэву...

М.: Ён быў столярам. А дзядзька мой па матцы — ён у Петраградзе жыў пэўны час — дык той і балалайкі рабіў і



Алег Махнюк ля вынікаў працы рук сваіх на сваім двары. Пачатак 1970-х гадоў.

валі калёсы, сані, выраблялі зброю для коней, цуглі і ўсё іншае. Я, малы, прыглядаўся да ўсяго гэтага і дзіву даваўся.

Мой бацька быў майстрам па дрэву, а калі што акаваць трэба было, дык вёз у кузьню. Што мне там найбольш імпанавала, дык гэта работа з жалезам — нагрэюць яго, зварачь і выходзіць абруч!

іншыя далікатныя рэчы.

З.: У пачаткавую школу Ты дзе хадзіў?

М.: У Амбросінцы, у сваёй вёсцы.

З.: А далей дзе вучыўся?

М.: У 1992 годзе бацька мяне завёз у Паставы, у Беларускаю настаўніцкую сэмінарыю, там я прабыў дакуль можна было, і адтуль выехаў з Бацькаўшчыны. Мне было тады 15 гадоў.



Іканастанс царквы Сьв. Еўфрасіньні Полацкай у Саўт-Рывэры Алегавай работы.

Мае бацькі мелі 18 гэктараў зямлі, будынкі, жывёлу. А пасля яны абзаваліся ваўначоскай. Гэта машына, хоць і без матору — вялікі барабан, многа валкаў са шчоткамі; яе трэба было круціць рукамі, але гэта была цэлая машына.

З.: У вас авечкі былі?

М.: Былі, але й суседнія людзі прыходзілі воўну часачь да нас. Яны збіраліся, займалі чаргу, прыходзілі з калаўротамі, бо пакуль тую воўну ў кудзелю расчэсашь, дык патрэбен быў час. Пры гэтым былі там і песні, і расказы, пагаворкі. Я тады быў малы, але да ўсяго гэтага прыглядаўся, прыслухоўваўся. Шмат з таго, што я тады бачыў і чуў, у тым ліку й многа пагаворак, засталася ў памяці. Цяпер як паду-

У Нямецчыне да капітуляцыі мне павязло, бо я быў увесь час зь беларусамі. Там пачалі выкарыстоўваць мае здольнасьці.

З.: А калі Твае мастацкія здольнасьці пачалі выяўляцца?

М.: Пасля капітуляцыі я апынуўся ў ангельскай зоне Нямецчыны. Там не адразу мы пачулі пра беларускія лягеры ДП (для перамешчаных асобаў), але пасля перабраліся ў беларускі лягер Ватэнштэт. У Ватэнштэце было многа беларускай інтэлігенцыі: настаўнікі, паэты, артысты. Там я пісаў плякаты, рабіў ілюстрацыі да часапісу «Шляхам жыцця». Тры гады ён выходзіў, рэдагаваў яго пакойны Хведар Ільяшэвіч (загінуў у аўтамабільнай аварыі). Ільяшэвіч вельмі любіў

Шчыра вітаем грамадзкага й палітычнага дзеяча, сталага супрацоўніка «Беларуса»

ВАСІЛЯ РУСАКА

зь 70-мі ўгодкамі працавітага жыцця, што спаўняюцца 15 лістапада сёлета, ды жадаем добрага здароўя і ўсякае памыснасьці ў працы на беларускай нацыянальнай і рэлігійнай ніве.

Рада Беларускай Народнай Рэспублікі

Рада Беларускай Аўтакефальнай

Праваслаўнай Царквы

Парафія царквы Жыровіцкай Божай Маці

ў Гайленд Парку, Н.-Дж.

Управа Беларуска-Амэрыканскага Задзіночання

Управа Беларускага Інстытуту Навукі й Мастацтва

Рэдкалегія «Беларуса»

моладзь, і я там у яго быў ілюстратарам. Калі ў лягер прыхаджалі якія-небудзь ангельскія госьці, мне даручалі ўпрыгожваць альбомы рознымі віньеткамі. І кожны дзень было нешта новае. Выдалі мы там шэраг скаўцкіх паштовак. Была выдадзеная калядная паштоўка, ужо ў калёрах. У той час у Нямецчыне выдаць паштоўку ў калёрах было няпроста.

Выдалі мы таксама шэраг паштовак з нашымі паэтамі, дзеячамі: Купала, Колас, Кастусь Каліноўскі і інш.

З.: Ці Ты падпісваў свае ілюстрацыі?

М.: Так. Адночы трапіла мне ў рукі польская кніжка «Цуда Польскі», гляджу — а там мой рысунак Кастуся Каліноўскага, выразна з маймі ініцыяламі.

У Ватэнштэце я скончыў гімназію і адтуль у 1950 годзе выехаў у Амэрыку.

З.: Адрозьні ў Саўт-Рывэр?

М.: Так. Тут я адразу знайшоў што рабіць. Уладзіўся на працу ў Фордаўскай кампаніі. Але ня мінула і году як мяне, паклікалі ў амэрыканскую армію. Гэта было падчас Карэйскай вайны. Месца працы ў Форда засталася за мной, стажу я ня страціў. У Карэі прабыў два гады.

З.: Карэя цяжка далася?

М.: Ну, я на гэта глядзеў як на адукацыйнае падарожжа. Дзякаваць Богу,

зана з пэндзлем і хварбай.

З.: Гэтая дэкарацыя на сцэне ў цяперашнім Беларускам цэнтры — беларускі краявід — гэта Твая?

М.: Мая.

А пасля, калі зарганізавалі камітэт пабудовы царквы, дык я быў актыўным у камітэце: зрабіў праект царквы, паводля якога архітэктар выпрацаваў пляны; сваймі рукамі зрабіў купал на сваім двары; зрабіў таксама іканастанс паводля свае формы.

Мне павязло, я стаўся папулярным. Зрабіў пяць іканастансаў: у цэрквах у Саўт-Рывэры, у Гайленд-Парку, у Бэлер-Менску, у Пэнсільвэніі, у Нью-Брансвіку (у расейскай царкве).

З.: А гэтая мазаіка сьпераду на франтоне царквы ў Саўт-Рывэры — гэта таксама Твая работа?

М.: Так, і гэта я зрабіў.

З.: Ну, і цяпер, калі Ты ідзеш сьпяваць у царкоўным хоры ў саўт-ривэрскай царкве і глядзіш на свой купал, якія гэта ў Цябе выклікае пачуцьці?

М.: Задаваленьне, вялікае задаваленьне, ніякай гордасьці няма, проста радуся, што сваймі рукамі зрабіў гэта, проста радасьць. Прыемна, што спатрэбіліся мае здольнасьці.

З.: Ці Ты думаеш калі-небудзь паехаць у сваю Шаркаўшчыну?

М.: Наступны год паедзем з жонкай. У мяне тут пляменьніца была зімой.



Ля дому і ў доме Алега й Людмiлы Махнюкоў статуі, статуэткі, барэльефы, абразы — усё напамінае Бацькаўшчыну. На здымку — фурманка (дрэва) Алегавай работы канца 1980-х гадоў.

абыйшлося без пашкодваньняў. Але, як і кожная вайна, Карэйская ўражаньні пакінула, толькі што ў маладым веку гэта лёгка сходзіць.

Вярнуўшыся з Карэі, пайшлоў ізноў у Фордаўскую кампанію рабіць. У 1954 годзе ажаніўся, і пачалася ўжо зусім іншая сыстэма жыцця.

Беларускі асяродак у Саўт-Рывэры быў даволі вялікі, ладзіліся розныя беларускія імпрэзы, канцэрты — чаго цяпер няма. Тады было людзей! Было й занятку: даводзілася маляваць дэкарацыі, афармляць, рабіць усё, што зьяв-

З.: У Цябе яшчэ якія сваякі на Бацькаўшчыне? Браты? Колькі вас дзяцей у сям'і было?

М.: Трое сыноў. Адзін загінуў пад Варшавай, а другі ў Беларусі памёр пасля чарнобыльскага выпадку.

З.: Твая жонка Люда таксама мастачка, дык і вашыя двое дачок, Нона і Аліса, напэўна, атрымалі ў спадчыну таленты бацькоў?

М.: Яны маюць талент, але вырасьлі ўжо ў амэрыканскай традыцыі і зацікаўленьні ў іх ужо зусім іншыя.

З.: Дзякую, Алег, за гутарку.

3 жыцця ў Канадзе

НОВЫ СЬВЯТАР БАПЦ

Рэдкая падзея адбылася ў парафіі Сьв. Кірылы Тураўскага ў Таронта. 12 верасня адбылося рукапалажэнне дыякана Міраслава Вайцюка ў сан ерэя — падзея вельмі важная як для нашай парафіі, гэтак і для цэлай Беларускай Аўтакефальнай Праваслаўнай Царквы. Дыякан Міраслаў ужо служыць пры Уладыку Мікалаю ад Вербнай нядзелі сёлета. Прыбыў ён у Канаду зь Беластоку, дзе і нарадзіўся. Незважаючы на малады век, ён не пакінуў свае роднае мовы і даволі лёгка ёю паслугоўваецца. За кароткі час добра апанаваў і беларускую мову ў царкоўнай службе. Ягоны прыгожы малады голас надае баласлужбе належнае гучаньне.

Урачыстасць рукапалажэння адбылася пры вялікай грамадзе вернікаў. Архірэйскае багаслужба пад кіраўніцтвам Уладыкі Мікалая і ў асысьце а. Міхася Страпка, дыякана Міраслава, іпадыяканаў Рамана і Аляксандра ды прыслужніка Марка, праходзіла вельмі плаўна. У царкве стаяла цішыня, прысутныя лавілі кожнае слова ўрачыстасці. Па заканчэнні сьв. Літургіі, многалецця і «Магутны Божа» а. Міраслаў вітаўся зь вернікамі і ўпяршыню даваў ім цалаваць сьв. Крыж.

Урачысты банкет адбыўся ў адноўленай і прыгожа ўдэкараванай залі Беларускага Рэлігійна-Грамадзкага Цэнтру. Апрача вернікаў і колькіх беларусаў-прыхільнікаў парафіі, на ўрачыстасці былі госці са Злучаных Штатаў: а. Міхась Страпко, Старшыня Рады БНР др. Язэп Сажыч, сп. Кастусь Калоша, сп-тва Таццяна і Васіль Плескачы. Старшыня парафіяльнай рады сп. Аляксандар Нікановіч даў слова з прывітаннем новавысьвечанага сьвятара аўтару гэтых радкоў. Апрача добрых пажаданняў а. Міраславу, я яму сказаў, што будзе на ягоным шляху шмат і цяжкасцяў і задавалення. Яму трэба будзе добра вывучыць беларускую мову, пазнаць патрэбы беларускага жыцця на эміграцыі і на бацькаўшчыне ды адначасна быць добрым пастырам. Але цяжкасці гэтыя будуць пераадоленыя, у чым яму паможа любоў да Бога і свайго беларускага народу.

З прывітальнымі словамі выступілі др. Раіса Жук-Грышкевіч, др. Язэп Сажыч, сп. Васіль Пляскач, сп. Рыгор Беразоўскі, сп. Барыс Кірка, Уладыка Мікалай і шмат іншых. На заканчэн-

не выступіў з падзякай і заключным словам а. Міраслаў.

Людзі пакідалі ўрачыстасць зь вялікім задавальненнем і надзеяй, што жыццё парафіі БАПЦ у Таронта будзе працягвацца ў належным кірунку. Праўда, некаторыя з прысутных да ўсяго гэтага мерапрыемства паставіліся зь недаверам і засьцярогамі што да будучыні БАПЦ у Канадзе і на эміграцыі наагул. Трэба аднак думаць і спадзявацца, што пасля нас прыдуць новыя людзі, якія будуць працягваць нашу беларускую справу так, а можа і лепш, як гэта рабілі нашы папярэднікі і рабілі мы. Дапамажы нам Божа.

Мікола Ганько

3 жыцця ў Чыкага

НА СЬВЯТКАВАНЬНІ УКРАЇНСКАЕ НЕЗАЛЕЖНАСЬЦІ

Др. Вітаўт Рамук і сп-ня Вера Рамук былі гасцямі ад беларускае грамады Чыкага на сьвяткаваньні другіх угодкаў незалежнасці Украіны 24 жніўня. Прыняцце ладзіў украінскі консуль у Чыкага, добры знаёмы шэфа Беларускае місіі пры ААН сп. Генадзя Бураўкіна. На шыкоўным прыняцці было шмат дыпламатаў, украінскіх дзеячоў і прадстаўнікоў ад суседніх з Украінаю народаў.

БЕЛАРУСАВЕДНЫЯ ЛЕКЦЫІ Ў ЛЁНДАНЕ

На працягу 1993-94 акадэмічнага году адбудзецца 28-ы гадавы курс беларусаведных лекцыяў Англа-Беларускага Таварыства (старшыня — выкладчык Лёнданскага Унівэрсытэту Джэймс Дынглі), які чытаецца, ў лёнданскай Бібліятэцы імя Францішка Скарыны. Лектарамі й тэмамі ў гэтым годзе будуць: Г. Пікарда — «Напалеон і Беларусь» (20.X); В. Рыч — «Літаратурныя ўгодкі Беларусі: роздум і чытаньні на 1993 год» (15.XII); В. Рыч — «Сенькоўскі, Полацкі і сувязь зь Ісьляндыяй» (12.I); а. А. Надсон (тэма будзе абвешчана) (люты/сакавік); праф. А. Макмілін — «Супраціў і пакора: сыяды сацыялістычнага рэалізму ў сучаснай беларускай літаратуры»; Дж. Дынглі — «Беларусь: перахоўваньне культурнае спадчыны» (15.VI).

НА АДЗІН КАРОТКІ МОМАНТ У ПРУЖАНАХ

(Працяг; пачатак у № 405)

Хаджу сама па знаёмых ужо вуліцах: Шарашоўскай, Брэсцкай, каля Прачысьценскай царквы (якое цяпер няма, але яе дух жыве), па вуліцы Доктара Пацэвіча. Там зь левага боку стаіць яшчэ з чырвонай цэгляны колькіпавярховы будынак колішняй пачатковай школы, дзе здабывала я першую навуку. Заходжу на панадворак, дзе мы гулялі на перапынках. Усё амаль як і было. Далей з правага боку Пацэвіча калісь была наша гімназія Адама Міцкевіча. Яе ужо няма. Заміж яе на іншым месцы пабудавалі новую школу, кажуць, якіх 10 гадоў таму назад, і яна ўжо месцамі з трэшчынамі ў сыяне развальваецца, а, мусіць стагоддзя, пачаткавая школа стаіць сабе хоць бы што і гатова яшчэ столькі-ж часу стаяць. Пружанскі парк і замак Графіні захаваліся, замак у працэсе рэстаўрацыі.

Сабор-царква Аляксандра Неўскага. Дзьверы адкрытыя, заходзім. Праводзяцца рамонтны, высокія рыштаваньні, а на іх высачэзна стаіць жанчына й малое столь, і ўнізе завіхаюцца жанчыны. Расказваюць нам, як жанчыны абаранілі царкву ад бульдозэраў. Праз цэлы тыдзень дзень і ноч вартавалі з запаленымі ў руках сьвечкамі, і як толькі збліжаліся бульдозэры, «баба (расказвае пружанец) на званіцы б'е ў званы, а званіць-жа было забаронена...» У саборы паказалі мне ікону з Прачысьценскае царквы. У часе вайны царква згарэла, а сьвятая ікона ў полімі ўцалела... Перад Другой сусьветнай вайной у саборы на іконе Маці Божая плакала. Хто верыў, а хто й не... а сыляз з вачэй цякла й цякла...

У нядзелю прыйшла я ў царкву на багаслужбу. Усе жанчыны ў хустках на галаве. Дзе калісьці ўрадаваў важны

(Працяг на 7-й ст.)

3 жыцця ў Саўт-Рывэры

КАНЦЭРТЫ «СЯБРОЎ»

Ансамбль «Сябры» даў 10 кастрычніка канцэрт у Беларуска-Амэрыканскім Грамадзкім Цэнтры ў Саўт-Рывэры. Канцэрт прайшоў пры поўнай залі і зь вялікай удачай. Сярод слухачоў былі Міністар замежных спраў РБ Пётр Краўчанка, шэф Беларускай мі-



Слухачы канцэрту «Сяброў» у залі Беларускага Цэнтру. У першым радзе сядзяць: сп. Міхась Бахар, сп. Пётр Краўчанка, Міністар замежных спраў РБ; сп. Генадзь Бураўкін, шэф Беларускай місіі пры ААН; сп-ня Юля Бураўкін. Фота Надзі Кудасавай.

сіі пры ААН Генадзь Бураўкін і сп-ня Юля Бураўкіна.

«Сябры» выступілі таксама зь песнямі ў тэй самай залі на парафіяльным пікніку прыходу царквы Сьв. Еўфрасіныі Полацкай 17 кастрычніка, арганізаваным з нагоды сьвята Пакроваў царкоўнай радай і сястрыцтвам парафіі.

Частку праграмы пікніку вёў сп. Міхась Бахар. Ён прадставіў прысутным удзельнікаў ансамблю «Сябры»: Анатоль Ярмоленка — кіраўнік, Але-

ся Ярмоленка, Валеры Разанаў, Мікалай Сьцяпура, Зьміцер Яўтуховіч і Сьвятаслаў Ярмоленка.

Сп. Бахар прывітаў прысутных на залі матушку Галіну Брынкевіч (маці настаяцеля прыходу, а. Мечыслава) і новага рэгента прыходу Ірыну Мозылеву, якая займаецца цяпер у ведамай музычнай школе Джуліярд у Нью-Ёрку.

Удзельнікі сустрэчы прасьпявалі «Многая лета» на дзень народзінаў спсп. Міхася Палюховіча і Міхася Бахара.

Была разыграная багатая лятарэя. Вяселіў прысутных на акардыёне сп. Іван Альхоўскі.

Сустрэча зь «Сябрамі» ды іхныя лірычныя, патрыятычныя, вясёлыя й заліхвацкія песні стварылі запраўды прыемную сяброўскую атмасфэру, якою цешыліся ўсе гасцінныя саўт-рывэрцы ды іхныя госці. **Я.З.**

ВАРТА ГАНАРЫЦЦА ЎСІМ ЗА АДНАГО

Чэмпіён пінг-понгу Паўло Бурдзь



Сп. Паўло Бурдзь (зьлева) са сп. Астранскім, прадстаўніком места Вініпэга падчас уручэньня чашы чэмпіянату.

Мне давялося быць у сп. Паўла Бурдзя ў хаце. Калі ўвайшоў у ягоны пакой, дык цяжка было паверыць сваім вачам — усе лаўкі-паліцы і сьцены ўстаўленыя й абвешаныя трафейнымі чашамі, як групавымі, гэтак і асабістымі, а таксама пахвальныхмі дыплёмамі. У гутарцы з Паўлом даведваюся, што яшчэ быўшы ў Нямецчыне ён браў актыўны ўдзел у гульні ў пінг-понг.

Калі Паўло прыехаў у Канаду ў 1953 годзе, умовы жыцця ня былі лёгкай, аднак, незважаючы на цяжкасці, ён стараўся наладзіць сувязь, хоць аргани-

зацыі яшчэ ня было. Па нейкім часе ўдалося навізаць лучнасьць з Украінскім клюбам, да якога ён далучыўся, і стараньнямі Паўла арганізуецца дружна, у якой ён стаўся капітанам. Пад умелым кіраўніцтвам Паўла дружна брала ўдзел у розных спаборніцтвах і заўсёды выходзіла чэмпіёнам. Ды ня толькі Паўло выдатна спраўляўся ў групе, але выходзіў пераможцам і ў індывідуальных спаборніцтвах. Ужо ў сэзоне 1962-63 году Паўлова дружна здабыла чэмпіянат правінцыі, а ў 1991 годзе сп. Паўло Бурдзь асабіста заваяваў першае месца на зімовым фэстывалі ў ЗША.

Калі падлічыць Паўловы асабістыя дасягненьні ў пінг-понгу на працягу ўсяго часу, дык выйдзе, што граў ён у 26 лігавых матчах ды ў 4 матчах на мясцовы чэмпіянат, дадаткова браў удзел у 12 падвойных матчах і ўва ўсіх гэтых спаборніцтвах прайграў толькі ў трох матчах. Вынік: 90 працэнтаў выйгрышных змаганьняў, гэта значыць найвышэйшае дасягненьне ў асабістым заліку ў гэтай лізе.

Праўда, гады ідуць. «Хоць і далей цікаўлюся гэтым спортам», кажа Паўло, «але ўжо цяжка сачыць за рухам мячыка». Аднак пастанавіў яшчэ раз ўзяць удзел у змаганьнях, і спрытнаму беларускаму спартсмену Паўлу Бурдзю ўдалося здабыць яшчэ адну чашу Манітобаўскае Асацыяцыі Настольнага Тэнісу на сэзон 1992-93 году. Гэта ягоны вялікі высялак і заслужаная ўзнагарода на адпачынак.

Мы ўсе жадаем сп. Паўлу Бурдзю добрага здароўя, вясёлага й шчаслівага жыцця. Мы, беларусы, ганарымся, што наш суродзіч праз гады высока трымаў сыяг перамогі... Слава Табе, Паўло!

В.Г.

(Заканчэньне з 6-й ст.)

стараства, жанчына прадавала сьвечкі. Даю ёй некалькі са зьвяркамі грошаў і прашу даць мне за іх сьвечак. Жанчына дала мне іх тры. Як калісьці, паставіла я сьвечкі перад іконай, што на аналоі, з малітвай за супакой душ бацькоў, братоў і дзядоў маіх.

Багаслужба адбывалася на старабаўгарскай, ці інакш на царкоўна-славянскай мове. Сьпяваў хор, як выдавалася, з самых жанчын бяз рэгенту. Чытаць Апостала выйшла, як і трэба, на сярэдзіну царквы перад аналоем жанчына ў хустачцы на галаве. Прачытала Апостала на нікому незразумелай той-жа старабаўгарскай мове. Ніхто не разумееў і слоў Сьвятога Евангелья. Вернікі не разумелі, што да іх гаварыў апостал Павал, што да іх гаварыў Хрыстос. Не разумелі, але ведалі, што ўсё, што чулі, было сьвятное.

Міжвольна прыходзіць у галаву парайнаваньне. Праз тыдзень, у нядзелю, давалося мне быць на багаслужбе ў Менску, у беларускай грэка-каталіцкай царкве. Там усё, абсалютна ўсё, адбывалася на беларускай мове. І сьвятар, айцец Ян Матусевіч, і звонкі маладый дыякан, і хор — усе маліліся, чыталі й пялі па-беларуску. Вернікі слухалі й слова ў слова разумелі, як апостал Павал калісь навучаў Карынянаў, а цяпер навучае нас, разумелі слова ў слова й перажывалі скіраваньня да іх у Сьв. Евангельлі словы самога Ісуса Хрыста. Вернікі разумелі багаслужбу, разумелі, перажывалі й бралі ў ёй удзел. Пялі хор, але пялі і ўсе прысутныя. А перад сьв. эўхарыстыяй-прычасьцем, усе хорам гаварылі малітву:

«Веру, Госпадзе, і вызнаю, што Ты сапраўды Хрыстос, Сын Бога жывога, што прышоў у сьвет збавіць грэшнікаў, сярод якіх я самы першы. Веру таксама, што гэта сапраўды Тваё Сьвятное Цела й Пачэсная Кроў. Малюся Табе: зжалься нада мною і даруй мне мае правіны вольныя і міжвольныя, якія я зрабіў словам і ўчынкам, сьведама й нясьведама; і дай мне без асуджэньня прыняць Твае сьвятыя Тайны для адпушчэньня грахоў і жыцьця вечнага.

«Зрабі мяне сяньня, Сыне Божы, удзельнікам Тваёй тайнай Вячэры; я ня здраджу ворагам Тваёй тайны і ня дам пацалунку, як Юда, але як разбойнік вызнаю Цябе: успомні мяне, Госпадзе, у валадарстве Тваім...».

Якая прыгожая, глыбокая малітва! Калі яе разумееш і сам гаворыш перад прычасьцем, тады й прычасьце і ўся літургія набірае сапраўднага глыбокага значэньня й дадае Табе духовай, так патрэбнай чалавеку, сілы.

Пасьля багаслужбы ў пружанскім саборы выйшла я да Белых Крамаў. У памяці паўстаюць абразкі, як бацькі куплялі нам, дзецям, там матар'ялы на вопратку, панчошкі, грабенчыкі, а то й цукеркі, і абаранкі. Усё ў крамах можна было купіць. Усе гешэфты праводзіліся, бязумоўна, па-беларуску. А на плошчы рынку ў вялікія торгі — тысячы вазоў і коней, тысячы людзей, тысячы сялян з блізкіх і далёкіх вёсак. Кожны меў свой інтэрас, кожны нешта прадаваў, кожны нешта купляў. І ці каму ў галаву прыходзіла тады ўжываць там якую іншую, чужую мову, замест свае роднае?! Ніколі!

Што-ж цяпер дзесяць у Белых Крамах? А васьмь бібліятэка! Заходжу, уражаньне прыемнае, паркетная падлога, усё як сьлед уладжана, прыгожа. Ля дзьвярэй у рамачцы гімн да «Пружанскае зямелькі...». Разглядаю кнігі: мора расейскіх, але васьмь пасярэдзіне й некалькі тоненькіх брашурак па-беларуску. І гэта ўсё. Далей ізноў — толькі

расейскія. Пытаюся ў маладой жанчыны за сталом, ці яны маюць творы Караткевіча, Быкава? Кажу: ёсьць, там далей, паглядзеце. Алё, ёсьць. А васьмь не магу знайсці «Каласы пад сярпом тваім». Кажуць мне: у нас забралі. А «Мёртвым не баліць»? Таксама адказваюць: забралі. Хто й нашто забіраў, я ўжо ня пыталася. Кажу толькі: я васьмь тут (у франтовай залі) аглядаю толькі расейскія кнігі, чаму няма беларускіх? «А васьмь беларускія», паказвае мне бібліятэкарка ўспомненія вышэй тоненькія брашуркі.

«Гэта вы называеце беларускія кнігі?! Быццам-бы ў нас нічога ня было!» — адказваю ёй.

Каля мяне ўжо аказалася некалькі маладых бібліятэкараў. Усе яны сьпяраша гаварылі па-расейску, а цяпер прынамсі некаторыя сталі гаварыць па-беларуску... На разьвітаньне пажадала ім посьпехаў у працы...

У Пружанах, так як і ў Менску, вельмі шмат зелены, дрэў. І гэта добра. І дбайлівасьць ёсьць пра тое, каб горад прыгожа выглядаў. Шмат якія вуліцы ўпрыгожаныя клёмбамі кветак. Чаго няма ў Пружанах, таксама зрэштай як і ў Менску, гэта касілак касіць траўнікі, а непакошаныя траўнікі выглядаюць як непадстрыжаныя чалавек.

Хаджу па Пружанах, а на сэрцы прыемна і... балюча. «Назад ня прыйдзе хваля тая, што з быстрой рэчкай уцякае...» Жыцьцё йдзе і мусіць ісьці наперад, і сьняньнішні дзень заўтра пойдзе ў нябыт. Важна толькі, каб сьняньнішні дзень ня быў страчаны, каб будаваў нам лепшае заўтра. А лепшае заўтра мусіць прыйсьці, бо мы яго сьвядома сьняньня будзем, бо, як адзін пружанец казаў: «Час працуе на нас». Але й мы мусім працаваць, каб у Пружанах, як і ўва ўсёй Беларусі, завітнела беларушчына, каб Беларусь загаварыла па-беларуску!

Памажы нам Божа, памажы нам Маці Божа, што за нас перад вайною плакала...

Раіса Жук-Грышкевіч


З жыцьця ў Аўстраліі

УШАНАВАНЬНЕ ПАМЯЦІ ЯНКІ КУПАЛЫ

Беларусы гораду Пэрту ў Заходняй Аўстраліі штагоду ўшаноўваюць памяць Янкі Купалы ня толькі як вялікага Песьняра беларускай зямлі і Прарока беларускага адраджэньня, але і як патрона Беларускага Аб'яднаньня ў Заходняй Аўстраліі. 51-ыя ўгодкі трагічнай сьмерці Янкі Купалы сябры Аб'яднаньня адзначылі 10-га ліпеня ў Беларускам Народным ДOME ў Байсвотэры. На сьвяткаваньні апрача сяброў і сымпатыкаў нашай арганізацыі былі прысутнымі а. Уладзімер, матушка Ірына і др. Анатоль Бразоўскі. Праграма адзначэньня складалася з двух дакладаў (аднаго па-ангельску, другога па-беларуску) ды ўрыўка з паэмы «Курган». Даклад па-ангельску прачытаў старшыня Б.А. у З.А. Міхась Раецкі малодшы, а па-беларуску сп. Р.М. Апошні прачытаў і ўрывак з паэмы. Падчас пачастунку адбыліся гутаркі пра двумоўе ў Беларусі і падпісаньне ваеннага дагавору з Расеяй. І двумоўе, і ваенны саюз асудзілі, як здраду беларускіх інтарэсаў. **Р.М.**

ПАДПІШЭЦЕСЯ НА «БЕЛАРУСА» ДЛЯ СВАЯКА АБО ЗНАЁМАГА НА БАЦЬКАЎШЧЫНЕ!

АСТАНКІ ЕПІСКАПА БАЛЕСЛАВА СЛОСКАНСА ВЯРТАЮЦА У РОДНУЮ ЗЯМЛЮ — ЛАТВІЮ



Епіскап Балеслаў Слосканс

25 верасня ў бэльгійскім горадзе Лювэне ў касцёле манастыра на Цэзарскай Гары была адслужана сьв. Літургія, прысьвечаная разьвітаньню з астанкамі Епіскапа Слоскана (нар. 31.VIII.1893, пам. 19.IV.1981), дзейнасьць якога ў вялікай меры была звязана зь Беларусіяй. Касцёл быў перапоўнены. Сярод прысутных было шмат высокіх прадстаўнікоў Каталіцкае Царквы, бэльгійскага й латышкага ўрадаў, Згуртаваньня Латышоў Бэльгіі. Багаслужбу адпраўляў Кардынал Данельс, Прымат бэльгійскае Каталіцкае Царквы.

Наша беларуская група ў Бэльгіі даведалася пра гэтую ўрачыстасьць неафіцыйна, ад сп-ні Зоі Смаршчок, дзякуючы чаму амаль уся наша грамада змагла прысутнічаць на ўрачыстасьці.

У прамовах цэлага шэрагу прадстаўнікоў адзначалася дзейнасьць пакойнага епіскапа. Паводля праграмы, прамаўляў ад «беларускай грамадзкасьці» меўся расейскі монсінёр, але заміж яго выступала нейкая расейская жанчына, якая, як характэрна для расейцаў, пра беларусаў у сваім выступ-

леньні нічога не сказала. Ні слова таксама й аб тым, што гэта расейскія камуністы пазбавілі былі Епіскапа Слоскана волі й загналі на Салаўкі. Паводля яе, Епіскап Слосканс быў «апыкуном мільёнаў расейскіх каталікоў», у тым ліку й расейскіх каталікоў у Бэльгіі. Ні славечка пра тое, што нябожчык быў Апостальскім Візытатарам для беларусаў на выгнаньні. Ён таксама вельмі шмат займаўся і беларускімі студэнтамі Лювэнскага Ўнівэрсытэту.

Флямандзкі тыднёвік «Царква й жыцьцё» (Kerk en Leven) падаў шырокі біяграфічны нарыс пра Епіскапа Слоскана, у якім нагадаў, што ў 1952 годзе Папа Піі XII назначыў яго Апостальскім Візытатарам расейцаў і беларусаў на выгнаньні. І запраўды, Епіскап Слосканс быў у сталым кантакце зь беларускімі студэнтамі Лювэнскага Ўнівэрсытэту. Ён прысутнічаў амаль на ўсіх нашых нацыянальных сьвяткаваньнях, на якіх заўсёды прамаўляў па-беларуску, падбадзёрваючы нас да працы на лепшую будучыню.

Асабіста я меў колькі нагодаў спатыкацца й гутарць зь ім. Ён быў чалавекам вялікае культуры зь вельмі добрым сэрцам. Ён адзначаўся надзвычайнай талерантнасьцяй. Ніколі не забудуся на ягоныя словы: «Гэта ня ваша вина, што існуе падзел паміж каталікамі й праваслаўнымі, гэта вина вышэйшых рэлігійных органаў».

Апавядаючы аднойчы аб жыцьці ў савецкім лягэры, расказаў гэтак: «Прыходзіць аднойчы да мяне адна старэнькая жанчына на споведзь. А паколькі яна была праваслаўная, а я — каталік, дык у яе былі пэўныя сумлевы. Пытаецца ў мяне: 'А ці верыш ты ў Хрыста й Прасьвятую Багародзіцу?' 'Веру', адказваю ёй. 'Ну, дык тады я прашу паспавадаць мяне', згадзілася жанчына».

Цяпер цела пакойнага епіскапа будзе спачываць на ягонай роднай і дарагой яму зямельцы — Латвіі, якую ён так любіў, за якую так шмат перажыў і на якую так жадаў вярнуцца яшчэ жывым. Упэўнены, што родная зямля яго шчыра прыме і дасьць яму вечны супачынак. Ягоная сьветлая постаць застанецца ў нашай памяці сымбалам ягонай любові да Бога й людзей.

Янка Жучка

42-ГІ ГАДАВЫ СХОД БЕЛАРУСКАГА АБ'ЕДНАНЬНЯ

Калі пачаліся рабіцца захады легалізаваньня Беларускага Аб'яднаньня ў Заходняй Аўстраліі, дык разам з тым узнікла неабходнасьць дапасаваньня 40-гадовага статуту Аб'яднаньня да вымаганьняў штатнага закону. Напрыклад, калі паводля старога статуту выбары ўправы адбываліся раз на два гады, дык цяпер іх трэба праводзіць раз на год, і пры тым у вызначаным пэрыядзе — ад пачатку ліпеня да канца жніўня. Тое самае адносіцца і да ўпарадкаваньня касавай кнігі. Дзеля гэтага сёлетні гадавы зьезд сяброў Аб'яднаньня адбыўся ў жніўні.

У сыботу 21-га жніўня ў Беларускам Народным ДOME ў Байсвотэры сабраліся сябры Аб'яднаньня. Прыбыўшых вітаў, адчыняючы зьезд, старшыня ўступаючай управы Міхась Раецкі малодшы. Затым кіраваў праграмай зьезду сп. Алекс Мароз. Справаздачы з праробленай працы за мінулую каденцыю даў старшыня ўступаючай управы, а грашованага стану — скарбнік А.

Мароз. З працы Беларускага радыёкамітэту ад ейнага кіраўніка справаздача не вымагалася, бо радыёкамітэт — незалежная арганізацыя.

З дыскусіяў над справаздачамі выявілася, што сябры ўступаючай управы з ускладзеных на іх абавязкаў вывзяліся вельмі добра, за што была выказана падзяка ім. У новую ўправу на каденцыю 1993-94 г. былі выбраны старшыня — Міхась Раецкі малодшы, заступнік старшыні — Міхась Ёлаб, сакратар/скарбнік — Алекс Мароз; на прадстаўніка газэты «Беларус» — сп-ня Марыя Мароз і рэфэрэнта вонкавых сувязяў — Міхась Раецкі старэйшы.

Пасьля афіцыйнай часткі адбыўся пачастунак, за прырыхтаваньне якога належыцца шчыра падзяка сяброўкам Беларускага Аб'яднаньня. У часе пачастунку быў праведзены збор ахвяраў на пацярпеўшых у Беларусі ад Чарнобыльскай катастрофы і на газэту «Беларус». **Р.М.**

СВ. ПАМ. ВАЛЕРЫЯ БУДЗЬКА

1890-1993

На 103-ім годзе жыцця памерла 25 верасня ў Чыкага Валерыя Будзька, жонка нашаніўца Эдварда Будзькі. Нарадзілася яна 30 сьнежня 1890 году ў Рызе ў Латвіі. Там закончыла сярэдняю школу й выйшла замуж за ведамага беларускага дзеяча Эдварда Будзьку. Ваенныя падзеі закінулі маладое сужэнства ў Пецябургу, дзе ў тым часе было разгорнутае беларускае арганізацыйнае жыццё. Эдвард, а зь ім і верная да канца ягонага спадарожніца Валерыя, ануліся ў вір беларускага жыцця й скрозь з сабой насілі — на зборкі й беларускія спектаклі — маленькую першую сваю дачушку Ірку.

Эдвард Будзька належаў да піянераў беларускага руху. Равеснік Янкі Купалы й Якуба Коласа, зь якімі супрацоўнічаў у «Нашай Ніве», але быў старэйшым нашаніўцам і належаў да старэйшых беларускіх дзячоў, ён быў дзейным да 1905 году. Ужо ў 1901 годзе зарганізаваў беларускую калёнію ў Рызе. Ён — грамадзкі дзеяч і арганізатар, пашыральнік беларускай сьведамасці, кніжак і газэт, публіцыст рэдактар-выдавец беларускай газэты «Дзяньніца» ў Пецябурзе ў 1916 годзе, а ў 1920 — «Беларускае Думкі» ў Вільні. Ён займаўся ўсякімі сялянскімі й гаспадарчымі справамі, арганізаваў каапэратывы й выбіўся на аднаго з найлепшых каапэратараў у Беларусі. Быў адным з арганізатараў першай беларускай гімназіі ў Будславе, апыкуном беларускай моладзі, што хацела вучыцца. Побач яго заўсёды стаяла ягонае жонка Валерыя, руплівая матка трох, з мастацкім ухілам, заўсёды дзейных у беларускім жыцці дзяцей: Ірэны, Людовікі й Часлава.

У 20-х і 30-х гадох сям'я Будзькаў жыла ў Вільні. Гасьцінная спадарыня Валерыя Будзька пры розных нагодах, прыкладам у калядніцу, запрашала да

сябе сяброў Беларускага Студэнцкага Саюзу ў Вільні. Шмат нас бывала ў Будзькаў за доўгім бяседным сталом, каля двух дзесяткаў ці болей, а пасля застольнае бяседы — песні, танцы, веселосьце. Цёпла й прыветліва бывала заўсёды ў Будзькаў.

А пасля ў беларускім ДП лягеры ў Ватэнштэце, у кватэры гасьціннай сям'і Будзькаў, да якое далучыўся яшчэ й муж Ірэны Вацлаў Пануцэвіч, месціўся «штаб» выдавецтва скаўцкай і лягернай прэсы; школьных дапаможнікаў; літаратурных выданняў, мастацку ўпрыгожаных наймалодшым сынам Валерыі Чэсем; друкарня; кіраўніцтва беларускага скаўтыngu ды няпоўны склад настаўнікаў Беларускай гімназіі ў Ватэнштэце. Усе дзеці й зяць Валерыі Будзькі былі выкладчыкамі ў гімназіі, бралі ўдзел у арганізацыі нацыянальных святаў, мастацкіх ды розных культурных імпрэзаў.

І ў Чыкага, дзе пасяліліся сям'і Будзькаў, Пануцэвічаў і Беленісаў, была тая самая традыцыйная гасьцінасьць, пераданая дзецям Маткай Валерыяй, і грамадзкая дзейнасьць, перанятая ад Бацькі Эдварда.

Пражыўшы даўгое — амаль 103 гады — поўнае й карыснае жыццё, Валерыя Будзька пакінула ў глыбокім сьме дачок Ірэну Пануцэвіч і Людовіку Беленіс, зяця Антона Беленіса, унучку Рамуальду й яе мужа Джэймса і двух праўнукаў Рысу й Антона Янагісаваў.

Прыяцелі сям'яў Пануцэвічаў, Беленісаў і Янагісаваў выражаюць ім у іхнім горы шчырыя спачуваньні й веру ў тое, што душа Дарагое ім Маткі, Бабкі й Прабабкі Валерыі перайшла цяпер у лепшы сьвет вечнага супакою ў Валадарстве Нябесным.

Вечная Ёй памяць!

Раіса Жук-Грышкевіч

СЯРГЕЙ † КАРНІЛОВІЧ

Нарадзіўся ў Докшыцах 4.XI.1929 г., памёр раптоўна ў Кліўлендзе, штат Агаё, ЗША, 29.X.1993 г., аб чым з глыбокім болем паведамляюць і сям'і шчырае спачуваньне выказваюць

Сябры

ЛЯВОН † ВІНІЦКІ

Нарадзіўся ў Нясьвіжы 29 сакавіка 1993 г., памёр у Лёс-Анджэлесе 15 кастрычніка 1993 г., аб чым з вялікі сумам паведамляе

Сям'я

Просьба да чытачоў і ахвярадаўцаў

У СПРАВЕ РАЗЬЛІКУ ЗА ГАЗЭТУ

Асобы, што дастаюць газэту ад нашага прадстаўніка сп. Браніслава Даніловіча, павінны зь ім і разьлічвацца, выпісваючы чэк на ягонае імя і перасылаючы на ягоны адрас:

B. Danilovich
303 Howard St.
New Brunswick, NJ 08901

ФІНАНСАВАЯ СПРАВАЗДАЧА выдавецкага фонду «Беларуса» будзе зьмешчана ў наступным нумары газэты.

Адміністрацыя «Беларуса»

АХВЯРЫ

На помнік с.п. М. Ткачова
В. І. М. Пашкевічы ам. д. 30
На Беларускаю радыёпраграму ў Пэрце (Зах. Аўстралія) Бел. Аб'ядн. ў Зах. Аўстраліі аўстр. д. 100

КАЛЯДНА-НАВАГОДНЯ ВІНШАВАНЬНІ!!!

Павіншуйце сваякоў, сяброў і знаёмых тут і на Бацькаўшчыне праз газэту «Беларус» і падтрымайце гэтым беларускае друкаванае слова, складаючы ахвяраваньне на выдавецкі фонд «Беларуса» ў суме **20 дал. за асабістае віншаваньне і 50 дал. за арганізацыйнае.**

Няхай Ваша імя або назой Вашай арганізацыі, прыходу, установы будзе ў ганаровым сьпісе тых, хто дацэньюе й падтрымвае вольны беларускі друк. Газэта «Беларус» патрабуе Вашай фінансавай дапамогі. Тэрмін уключэньня Вашага прозьвішча або Вашай арганізацыі ў гэты сьпіс — 5 сьнежня.

ПОШУКІ СВАЯКОЎ У ЗАМЕЖЖЫ

Ад Рэдакцыі: Першы Зьезд беларусаў сьвету даў нагоду некаторым людзям на Бацькаўшчыне зьвярнуцца да газэты «Беларус» з просьбай дапамагчы знайсці ў замежжы сваякоў. Разумеючы, як гэта важна наладзіць сувязь для тых, хто шукае, як і для тых, каго шукаюць, мы ўсьведамляем сабе і цяжкасьці гэтых пошукаў, асабліва тых, хто выехаў зь Беларусі да рэвалюцыі 1917 году. Дзеля гэтага мы вельмі просім нашых чытачоў падключыцца да справы пошукаў. Самога апублікаваньня ў «Беларусе» прозьвішча расшукванага чалавека яшчэ замала. Трэба зазірнуць, скажам, у тэлефанічны даведнік гораду, дзе чалавек некалі жыў; пайсьці, магчыма, у царкву, да якой ён мог належаць; пагаварыць з кім-небудзь з Чырвонага Крыжа і да т.п. Гэта будзе вялікая паслуга для тых, хто ў Беларусі чакае на вестачку пра дарагіх ім сваякоў. Рэдакцыя «Беларуса» абмежана ў сваіх магчымасьцях зрабіць усё гэта, а таму вельмі просіць чытачоў дапамагчы і загадзе шчыра дзякуе за ўсякае спрыянне ў гэтай справе. У тых выпадках, дзе пададзены адрас асобы на Бацькаўшчыне, калі ласка, як даведаецца што-небудзь пра шуканага сваяка, напішце таму, хто шукае, адпаведны ліст ці паштоўку.

Нашчадкаў Кораня Антона Пятровіча, народжанага ў 1880-х гг. у в. Хідра Пухавіцкага раёну Менскай вобласці, які выехаў у ЗША ў 1912 г. з пляменьнікам Іванам Красінскім і працаваў на табачнай фабрыцы, шукаюць дачка і унучка. Спадарожнікам А. Кораня ў ЗША быў Дашкевіч, які жыў і памёр у Флярдызе, дзе засталася яго сям'я. Пісаць на адрас унучкі А. Кораня: Юшко Людміла Сьцяпанавіч, 220035 Менск, вул. Гастэлы, 6-18 (тэл.: 23-63-41).

Крэпскі Ясь (Іван) жыў у ЗША ў 1905-1913 гг. у гор. Ашлендзе (Ashland) у штаце Ўісконсын. Працаваў машыністам на лесавывазе. Пісаць на адрас: Лісоўскі С. А., 220004 Менск, вул. Танкавая, 36-2-61 (тэл.: 23-78-78).

Каспер Андрэй Васілевіч (прыблізны год нар. 1892) зь вёскі Чанавічы Нясьвіжскага раёну жыў у гор. Таліда, штат Агаё (паводля іншых зьвестак — у Чыкага). Шукаю ягоных дзяцей, а маіх стрыечных братоў і сясьцёр Івана (Джона), Міхася (Майкла), Данілы (Дэна), Марыі (Мэры), Ульяны. Вельмі прашу дапамагчы. Мой адрас: Нясьвіж, вул. Горкага, 3. Тэл.: (код 8-270) 538-39. Каспер Міхаіл Міхайлавіч.

Тананушка Іван Міхайлавіч — нар. ў 1890 г. ў в. Зблянны Лідзкага павету. Выехаў у Амэрыку ў 1913 г., жыў у гор. Чэстэры ў Пэнсільваніі. Паводля Амэрыканскага Чырвонага Крыжа, памёр у 1951 г., пахаваны ў г. Лінвудзе ў Пэнсільваніі. Вельмі хацелася-б знайсці людзей, што ведалі нашага бацьку й дзеда. У Беларусі жыве адзіная дачка — Шафарэвіч Ніна. Просьба пісаць унучцы, Надзеі Пунько на адрас: 220104 Менск, вул. Жудро, 53-81 (тэл.: 55-74-23).

Цуканова Ўладзіміра (яму 65 гадоў), сына памёрлых бацькоў, якія жылі пад адрасам 75 Doroty Av., Elm Grove, Wheeling, W. V., шукае дваюродная сястра Ніна й пляменьніца Ліда. Пісаць на адрас: 220090 Менск, Лагойскі тракт, 27-80, Шараева Галіна Яўхімаўна (пляменьніца).

Ломаць Васіль Сілавіч — нар. ў в. Карабаны (каля возера Нарач) у былой Маладзечанскай вобласці. На пачатку стагодзьдзя выехаў у Амэрыку, жыў у Канадзе або ЗША, меў дачку Вольгу. Просьба пісаць пляменьніку на адрас: Зянон Ломаць Кузьміч, г. Слуцк, вул. 14-ці партызан, 1-9.

Марыніч Васіль Кузьміч — нар. ў 1926 г. ў в. Чыжэвічы Старобінскага раёну. У 1944 г. яго забралі ў Нямеччыну. Спачатку лісты ад яго прыходзілі як ад «Савіцкага» (баяўся НКВД?). Ці няма яго сярод эміграцыі ў Амэрыцы? Пісаць на адрас: Генадзь Кудзёлка, гор. Салігорск, вул. Кастрычніцкая, 31-50.

Нагорны Зьміцер Васілевіч — нар. 1928 (1929?) г. ў в. Паплавы Наваградзкага раёну, забраны ў 1943 г. ў Нямеччыну. Да канца вайны працаваў у Франкфурце-на-Майне ў тартаку (з тартаку за спробу ўцёкаў заганалі ў шахту). Былі чуткі, што нхта бачыў яго ў Канадзе, у Каліфорніі. Просьба пісаць на адрас сястры: гор. Ліда, вул. Перамогі, 10-31, В. А. Груды.

Дземянец Сымон Іосіфавіч — нар. ў 1885-1888 (?) г. ў в. Хворасна Пінскага раёну. Выехаў у ЗША ў 1912 годзе. У 1927 г. прыслаў дамоў далары зь Нью-Ёрку, а ў 1945 г. — пасылку. Магчыма, меў у Амэрыцы сям'ю. Просьба пісаць на адрас: 223440 Менская вобл., Узьдзненскі раён, г. Узда, вул. 70 год Кастрычніка, 12. Дземянец Павал Іванавіч.

Юрка Якубовіч, член-карэспандэнт, псыхоляг, шукае сястру Ніны (нар. 19.V.1915 у Вільні) і Яўгена Якубовічаў, якая жыла ў Аўстраліі ў 1957 годзе (у тым годзе Яўген памёр у Лёндане). Цётка, напішце пляменьніку: Alex Cato, 24 Treadgold Street, Notting Dale, London W11 4BP, UK. Хацеў-бы пачуць ад Вас.

Сваякі шукаюць Мукася Ўладзіміра Сямёнавіча (нар. ў 1926 г.). зь вёскі Красоўскай Горы Карэліцкага раёну Горадзенскай вобласці. Весткі слаць на адрас: Mr. S. Butkiewicz, 55 Ivybridge Rd., Coventry CV3 5PF, England.

Дзядзьку Матылевіча Рыгора Антонавіча (прыблізна 1910 г. нарадж.) зь вёскі Каменшчына, павет Моўчаць, гміна Наваградак, які знаходзіўся ў 1939 г. ў Бэльгіі, і ягоных дзяцей шукае пляменьніца. Пісаць на адрас: 22012 Менск, вул. Сурганава, 21-49, Матылевіч Канстанцін Пятровіч. (тэл.: 31-66-20).

Lowest Minsk Air Fares!

Via Direct Flights From Chicago & New York

\$525 One Way From Minsk To New York

\$635 One Way From Minsk To Chicago

\$555 One Way From New York To Minsk

\$635 One Way From Chicago To Minsk

\$740 Round Trip New York Minsk

\$840 Round Trip Chicago Minsk

From New York

Every Tuesday and Thursday from New York to Minsk

Depart New York JFK airport via AER LINGUS flight EI104 at 7:00 PM and arrive in Shannon at 6:15 AM and connect to BELAVIA, Belarusian Airlines flight B2898, departing at 11:10 AM, arriving in Minsk at 5:00PM

Every Wednesday and Friday From Minsk to New York

Depart Minsk via BELAVIA, Belarusian Airlines flight B2897 at 8:30 AM and arrive in Shannon at 10:30 AM and connect to AER LINGUS flight EI105, departing Shannon at 2:00 PM and arriving at JFK at 4:00PM.

From Chicago

Every Tuesday From Chicago To Minsk

Depart ORD airport Chicago via AEROFLOT flight SU330 at 5:00 PM and arrive in Shannon at 6:05AM and connect to BELAVIA, Belarusian Airlines flight B2 898, departing at 11:10 AM and arriving in Minsk at 5:00 PM.

Every Friday From Minsk to Chicago

Depart Minsk via BELAVIA, Belarusian Airlines flight B2 897 at 8:30 AM and arrive in Shannon at 10:30 AM and connect to AEROFLOT flight SU329, departing Shannon at 12:30 PM and arriving at ORD airport Chicago at 3:10 PM. For Immediate Confirmation Call:

1 800 621- 4414

FAX 516 661-6914



73 Deer Park Ave. (Suite 2), Babylon, NY 11702-9001